

राज्यपाल कैबिनेट के फैसले मानने के लिए बाध्य

● मद्रास हाईकोर्ट की सख्त टिप्पणी, बोला-वे इसे नहीं बदल सकते

चेन्नई (एजेंसी)। मद्रास हाईकोर्ट ने गुरुवार को कहा कि राज्यपाल कैबिनेट के फैसले मानने के लिए बाध्य हैं। वे कैबिनेट के फैसले बदल नहीं सकते। मद्रास हाईकोर्ट ने पुन्नल जेल में 20 साल की कैद की सजा काट रहे कैदी वीरभारती की याचिका पर सुनवाई के दौरान ये टिप्पणी की। वीरभारती ने राज्य सरकार से अपने अच्छे आचरण की दलील देते हुए जल्दी रिहाई की मांग की थी। स्टालिन कैबिनेट ने वीरभारती की जल्दी रिहाई की मंजूरी दे दी, लेकिन गवर्नर आरएन रवि ने राज्य सरकार के इस फैसले पर रोक लगा दी। उन्होंने ही वीरभारती को हाईकोर्ट में याचिका लगाने को कहा था। याचिका पर सुनवाई करते हुए जस्टिस एसएम सुब्रह्मण्यम और जस्टिस शिवाम्मानम की बेंच ने कहा कि गवर्नर आरएन रवि का इस मामले में कोई व्यक्तिगत,

नैतिक अधिकार नहीं होना चाहिए। बेंच ने वीरभारती को प्रक्रिया खत्म होने तक अंतरिम जमानत देने का फैसला सुनाया। वीरभारती ने कहा- बाकी दोषियों की रिहाई नहीं अटकी वीरभारती ने अपनी याचिका में कहा- इस तरह के अपराधों में दोषी ठहराए गए दूसरे कैदियों को समय से पहले रिहा कर दिया गया था। राज्य समिति ने पहले अच्छी तरह से जांच की थी। इसके बाद मेरी रिहाई की सिफारिश जरूरी दस्तावेजों के साथ सीएम को भेजी गई थी। कैबिनेट की मंजूरी के बाद मामले को राज्यपाल के पास भेजा गया था।



संक्षिप्त समाचार

इस ठंड दम घोंटेगा पाकिस्तान से आने वाला पराली का धुंआ

नई दिल्ली (एजेंसी)। नवंबर-दिसंबर में पराली जलाना हमारे पर्यावरण के लिए कितना नुकसानदायक है, यह बताने की जरूरत नहीं। पंजाब-हरियाणा में बड़े पैमाने पर जलने वाली पराली देश की राजधानी



दिल्ली की हवा दमघोंटू बना देती है। हर साल इन्हीं दो महीनों में पराली का धुंआ, वाहनों के धुएं से मिलकर दिल्ली को प्रदूषित रखते हैं। इस बीच स्पेस एजेंसी नासा ने अपनी सेटलाइट इमेज से कुछ हैरान करने वाले विजुअल्स हमें दिखाए हैं। इस बार पराली का धुंआ खतरनाक रूप से पड़ोसी देश पाकिस्तान से भी आ रहा है।

महाराष्ट्र में एमवीए में सीट बंटवारे पर फंसा पेच

मुंबई (एजेंसी)। महाविकास अघाड़ी में टिकट बंटवारे पर मतभेद सामने आने लगे हैं। सूत्रों के अनुसार, अघाड़ी में 288 सीटों में 260 सीटों पर सहमति बन गई है, बाकी के 28 सीटों पर गठबंधन सहयोगियों में खींचतान हो रही है। उद्धव ठाकरे ने कांग्रेस से विदर्भ में पांच



सीटें मांगी है। करीब 9 घंटे की मैराथन बैठक में सीटों पर फैसला नहीं होने पर शिवसेना (यूबीटी) ने नाराजगी जाहिर की है। शिवसेना (यूबीटी) के सांसद संजय राउत ने कहा कि महाराष्ट्र कांग्रेस के नेता फैसला लेने में सक्षम नहीं हैं। सीट बंटवारे पर वह राहुल गांधी से बात करेंगे। हालांकि कांग्रेस नेता पवन खेड़ा ने कहा कि गठबंधन में सभी ठीक है। कोई खटपट नहीं है।

हरियाणा का युवक अमेरिका में मोस्ट वॉन्टेड घोषित

जालंधर/रेवाड़ी (एजेंसी)। अमेरिका सरकार ने दावा किया है कि न्यूयॉर्क में रह रहे सिख फॉर जस्टिस के आतंकी गुरुपतवंत सिंह पन्नू की हत्या की साजिश में हरियाणा के रेवाड़ी का युवक भी शामिल है। अमेरिकी जांच एजेंसी फेडरल ब्यूरो ऑफ इन्वेस्टीगेशन ने युवक विकास यादव का मोस्ट वॉन्टेड पोस्टर जारी किया है।



इस मामले में विकास की 3 फोटो हैं। इनमें एक फोटो में वह सेना की वर्दी में भी है। विकास यादव (39) रेवाड़ी जिले के प्राणपुरा गांव का रहने वाला है। अमेरिकी सरकार का दावा है कि विकास, भारतीय खुफिया एजेंसी रिसर्व एंड एनालिसिस विंग में काम करता है। रॉ ने ही पन्नू की हत्या की साजिश रची। विकास को हत्या के लिए किलर हायर करने और मनी लॉन्ड्रिंग का आरोपी बनाया गया है।

एमएस भोपाल में सतर्कता जागरूकता कार्यक्रम का आयोजन

भोपाल। केंद्रीय सतर्कता आयोग के निर्देशों और स्वास्थ्य एवं परिवार कल्याण मंत्रालय के आदेशानुसार एमएस भोपाल में शुक्रवार 18 अक्टूबर 2024 को सतर्कता जागरूकता कार्यक्रम का आयोजन किया गया। एमएस भोपाल के कार्यपालक निदेशक प्रो.डॉ. अजय सिंह ने संस्थान में सतर्कता और ईमानदारी की संस्कृति को बढ़ावा देने की प्रतिबद्धता पर कहा, सतर्कता जागरूकता अभियान हमारे कार्य के सभी पहलुओं में नैतिक प्रथाओं की आवश्यकता की याद दिलाने का एक महत्वपूर्ण मंच है। एमएस भोपाल में, हम पारदर्शिता और जवाबदेही के उच्च मानकों को बनाए रखने के लिए समर्पित हैं। यह कार्यक्रम हमारे कर्मचारियों को आचरण नियम और खरीद की सर्वोत्तम प्रथाओं के बारे में शिक्षित करता है और भ्रष्टाचार मुक्त वातावरण के प्रति हमारी प्रतिबद्धता को मजबूत करता है।

कार्यक्रम के दौरान दो महत्वपूर्ण व्याख्यान आयोजित किए गए। अटल बिहारी वाजपेयी सुशासन और नीति विश्लेषण संस्थान के निदेशक श्री राजेश कुमार गुप्ता ने (आचरण नियम) पर व्याख्यान दिया जिसमें उन्होंने सभी कर्मचारियों के लिए नैतिक दिशा-निर्देशों और आचरण मानकों के पालन के महत्व पर जोर दिया। इसके अलावा मप्र में जेम प्रशिक्षण के लिए राज्य प्रबंधक श्री



मुजम्मिल कुरैशी ने गवर्नमेंट ईमार्केटप्लेस के माध्यम से खरीद पर व्याख्यान दिया, जिसमें उन्होंने सरकारी खरीद में पारदर्शिता और दक्षता सुनिश्चित करने के लिए प्लेटफॉर्म के उपयोग के लाभों की चर्चा की। उप निदेशक (प्रशासन) कर्नल डॉ. अजीत कुमार ने भी इस अवसर पर अपने विचार व्यक्त करते हुए सतर्कता की आवश्यकता और जागरूकता कार्यक्रमों की भूमिका को बताते हुए कहा कि ऐसे कार्यक्रम अनुपालन और सुशासन



को बढ़ावा देते हैं। उन्होंने कहा, 'ऐसे कार्यक्रमों के माध्यम से हम अपने कर्मचारियों में जिम्मेदारी की भावना जागृत करना चाहते हैं और यह सुनिश्चित करना चाहते हैं कि सुशासन के सिद्धांतों का हर कार्य में पालन हो। कार्यक्रम का समापन एक इंटरएक्टिव सत्र के साथ हुआ जिसमें प्रतिभागियों ने वक्ताओं के साथ सतर्कता, नैतिक आचरण और खरीद प्रक्रियाओं के विभिन्न पहलुओं पर चर्चा की। एमएस भोपाल केंद्रीय सतर्कता आयोग द्वारा निर्धारित

सिद्धांतों के अनुरूप सुशासन और नैतिक प्रथाओं को बढ़ावा देने के लिए प्रतिबद्ध है। यह कार्यक्रम सतर्कता जागरूकता अभियान (16 अगस्त से 15 नवंबर 2024) के अंतर्गत आयोजित किया गया जिसमें बड़ी संख्या में फैकल्टी सदस्य, नर्सिंग स्टाफ, अधिकारी और अन्य कर्मचारी उपस्थित रहे। कार्यक्रम का उद्देश्य संस्थान में नैतिक व्यवहार, पारदर्शिता और सुशासन को बढ़ावा देना था।

अब 40 मिनट में पहुंचेंगे बरेली से बदायूं!

नितिन गडकरी का यूपी वालों को दीवाली पर बड़ा तोहफा

फोरलेननिर्माण के लिए 1527 करोड़ रुपये की दी मंजूरी

बरेली (एजेंसी)। यूपी में एक्सप्रेसवे लगातार बन रहे हैं। कई नए एक्सप्रेसवे का काम जारी है। साथ ही पहले से बने हुए एक्सप्रेसवे को भी जोड़ा जा रहा है। इसी बीच केंद्रीय सड़क परिवहन मंत्री नितिन गडकरी ने बरेली-मथुरा राष्ट्रीय राजमार्ग पर बदायूं से बरेली तक फोरलेन निर्माण के लिए 1527 करोड़ रुपये की मंजूरी दी है। जल्द ही इस परियोजना पर काम शुरू होगा, जिससे बरेली से मथुरा तक यात्रा करने वाले लोगों को राहत मिलेगी। गडकरी ने संबंधित अधिकारियों को जल्द से जल्द निर्माण कार्य शुरू करने के निर्देश दिए हैं। एनएचएआई के अधिकारियों ने छह महीने के भीतर जमीन अधिग्रहण की

प्रक्रिया पूरी करने का आश्वासन दिया है। दरअसल अब बरेली से मथुरा तक 216 किलोमीटर तक हाईवे को चार



चरण में बनाया जाना है। पहले चरण में मथुरा से हाथरस और दूसरे में हाथरस से कासगंज के बीच काम शुरू हो गया है। तीसरे चरण में

रोड से जोड़ने वाले इस बाईपास की चौड़ाई सात मीटर होगी, जिस पर लगभग 22 करोड़ रुपये खर्च होंगे। पीडब्ल्यूडी ने इस योजना को लखनऊ मुख्यालय भेजा है और जल्द ही बजट जारी होने की उम्मीद है। बरेली-बदायूं फोरलेन परियोजना के लिए दो साल पहले ही जमीन अधिग्रहण की प्रक्रिया पूरी की जा चुकी है। इसमें बरेली और बदायूं के 70 गांवों की 118 हेक्टेयर जमीन अधिग्रहीत की गई थी, लेकिन बजट की मंजूरी में देरी होने के कारण काम रुका हुआ था। अब बजट स्वीकृत होने के बाद काम तेजी से आगे बढ़ेगा। अधिकारी बरेली से बदायूं के बीच जमीन चिह्नित कर रहे हैं। मुआवजा तय हो चुका है।

इजराइल ने हमारा के चीफ सिनवार को भी कर दिया ढेर

● यही आतंकी 7 अक्टूबर के हमले का था मास्टरमाइंड ● नेतन्याहू बोले- अब हिसाब बराबर, लेकिन जंग जारी रखेंगे

तेल अविव (एजेंसी)। इजराइल पर 7 अक्टूबर 2023 को किए गए हमले का मास्टरमाइंड हमारा चीफ याह्या सिनवार मारा गया है। इजराइल के पीएम बेंजामिन नेतन्याहू और विदेश मंत्री इजराइल काटज ने गुरुवार रात को सिनवार की मौत की पुष्टि की। नेतन्याहू ने वीडियो मैसेज में कहा- हमने हिसाब चुकता कर दिया, लेकिन जंग अभी जारी है। दरअसल इजराइल डिफेंस फोर्स ने 16 अक्टूबर को रुटीन ऑपरेशन में दक्षिणी गाजा की एक इमारत पर हमला किया था। इसमें हमारा के 3 सदस्यों के मारे जाने की खबर आई। बाद में पता चला कि इनमें से एक याह्या सिनवार है। सोशल

मीडिया पर इसके फोटो वायरल हुए। इसमें उसके चेहरे, दांत और घड़ी से दावा किया गया कि मारा गया शख्स याह्या सिनवार है। सिनवार की मौत की जांच के लिए डीएनए टेस्ट किया गया। जंग शुरू होने के एक साल 16 दिन में सिनवार का खात्मा 7 अक्टूबर को हमारा से इजराइल पर 3 हजार से ज्यादा रॉकेट दागे थे। इसके अलावा कई सी लड़ाके इजराइल में घुसे थे, जिन्होंने कई इजराइलियों को मारा और 200 से ज्यादा को बंधक बना लिया था। इसी दिन से इजराइल ने सिनवार की तलाश शुरू कर दी थी।

राजस्थान की चुनावी जंग में कांग्रेस को डबल झटका!

हनुमान बेनीवाल ने बड़ाई रेंशन, बीएपी ने दिखाए तेवर

राजस्थान की सात विधानसभा सीटों पर हो रहे उपचुनाव



जयपुर (एजेंसी)। राजस्थान की सात विधानसभा सीटों पर उपचुनाव हो रहे हैं। नामांकन प्रक्रिया शुक्रवार 18 अक्टूबर से शुरू हो गई है जो कि 25 अक्टूबर तक चलेगी। उपचुनाव की तारीख नजदीक आने के साथ टिकट के दावेदारों की जोर आजमाइश तेज हो गई है। भाजपा सभी सातों सीटों पर अपने प्रत्याशी उतारेगी लेकिन

कांग्रेस की तरफ से फिलहाल स्थिति साफ नहीं है। हालांकि कांग्रेस की ओर से कहा गया है कि वे सभी सातों सीटों पर चुनाव लड़ने को तैयार है। उधर, लोकसभा चुनाव में कांग्रेस ने जिन पार्टियों के साथ गठबंधन किया था। वे पार्टियां अब अलग से ताल ठोकने के मूड में हैं। आरएलपी और बीएपी अपने स्तर पर चुनाव लड़ती है तो उपचुनाव

में कांग्रेस का रिकॉर्ड खराब होना तय है। गठबंधन वाली पार्टी आरएलपी ने कांग्रेस से दो सीटें मांगी है। उधर बीएपी ने भी तीन सीटों पर चुनाव लड़ने की बात कही है। इन पांच सीटों पर अगर कांग्रेस ने आरएलपी और बीएपी की शंते नहीं मानी तो जीत आसान नहीं होगी। कांग्रेस के साथ गठबंधन करने वाली पार्टी आखं दिखा रही है।

ब्रिक्स समिट में शामिल होने रुस जाएंगे प्रधानमंत्री मोदी

22-23 अक्टूबर को समिट, यहां चीनी राष्ट्रपति जिनिपिंग से मुलाकात संभव

नई दिल्ली (एजेंसी)। प्रधानमंत्री नरेंद्र मोदी 22 और 23 अक्टूबर को होनी वाली ब्रिक्स समिट में शामिल होने के लिए रुस जाएंगे। विदेश मंत्रालय ने शुक्रवार को इसकी जानकारी दी है। रुस इस साल 16 वीं ब्रिक्स समिट की अध्यक्षता कर रहा है। रुस के कजान में होने वाली इस समिट के दौरान, पीएम मोदी सदस्य देशों के नेताओं के साथ द्विपक्षीय बातचीत भी करेंगे। चीनी राष्ट्रपति शी जिनिपिंग भी समिट में शामिल होंगे। इस दौरान पीएम मोदी और जिनिपिंग के बीच मुलाकात हो सकती है। दोनों के बीच आखिरी बार 2022 में इंडोनेशिया के बाली में जी 20 समिट के दौरान मुलाकात हुई थी। इस साल जुलाई में मोदी रुस दौरे पर गए थे। इस दौरान रुसी राष्ट्रपति व्लादिमिर पुतिन ने उन्हें ब्रिक्स समिट के लिए त्योता दिया था। मोदी जुलाई में सम्मेलन में हिस्सा लेने के लिए मॉस्को गए थे।



जम्मू और कश्मीर को स्टेटहुड के प्रस्ताव को उमर कैबिनेट की मंजूरी

● मुख्यमंत्री उमर पीएम मोदी से 2 दिन में मुलाकात कर ड्राफ्ट सौंपेंगे

श्रीनगर (एजेंसी)। जम्मू-कश्मीर के राज्य के दर्जे की बहाली के लिए मुख्यमंत्री उमर अब्दुल्ला की कैबिनेट ने प्रस्ताव पास कर दिया है। गुरुवार को हुई कैबिनेट मीटिंग में यह फैसला लिया गया। सूत्रों के मुताबिक, उमर 2 दिन में दिल्ली में प्रधानमंत्री नरेंद्र मोदी से मुलाकात करेंगे और उन्हें प्रस्ताव का ड्राफ्ट सौंपेंगे। उमर ने विधानसभा चुनाव के दौरान भी कहा था कि कैबिनेट की पहली मीटिंग में ही जम्मू-कश्मीर को राज्य का दर्जा बहाल करने के प्रस्ताव को मंजूर किया जाएगा। 16 अक्टूबर को सीएम पद की शपथ लेने के बाद अगले दिन ही उन्होंने प्रस्ताव पास किया। कैबिनेट की मीटिंग में डिप्टी सीएम सुरेंद्र चौधरी, मंत्री सकीना मसूद इट्टा, जावेद अहमद राणा, जाविद अहमद डार और सतीश शर्मा भी मौजूद थे। दरअसल, केंद्र सरकार ने 5 अगस्त, 2019 को जम्मू-कश्मीर से अनुच्छेद 370 हटाने के साथ ही प्रदेश का पूर्ण राज्य का दर्जा खत्म करते हुए उसे दो यूनियन टेरिटरी (जम्मू-कश्मीर और लद्दाख) में बांट दिया था। पीडीपी ने उमर कैबिनेट के फैसले को लेकर कहा कि यह हमारे लिए बड़ा झटका है। उमर सरकार ने स्टेटहुड बहाली का प्रस्ताव क्यों पारित किया। 370 की बहाली पर भी फैसला करना चाहिए था।



इंदौर में दोस्त की पत्नी से रेप

पीड़िता से उसके ही घर में की हरकत, पति को देख भागा आरोपी, केस दर्ज

इंदौर (एजेंसी)। इंदौर के राउ में एक महिला ने पति के दोस्त पर दुष्कर्म करने का आरोप लगाया है। महिला के पति के आने पर आरोपी मौके से भाग गया। पुलिस के पास रात में शिकायत पहुंची। इस पर आरोपी के खिलाफ केस दर्ज कर उसकी तलाश की जा रही है। राउ पुलिस से मिली जानकारी के मुताबिक शादीशुदा महिला की शिकायत पर शाबिर पुत्र सफुर खान, निवासी हाटपिपल्या देवास के खिलाफ रेप का केस दर्ज किया गया है। महिला ने अपनी शिकायत में बताया कि उसके पति निजी स्कूल में ड्राइवर है। आरोपी भी यहीं काम करता है। दोनों में अच्छी दोस्ती है। इसके चलते शाबिर का घर आना-जाना लगा रहता था। गुरुवार शाम करीब 6:30 बजे पीड़िता घर में फ्रिज साफ कर रही थी। घर का मेन गेट खुला था। 7 साल का बेटा बाहर खेल रहा था। इस दौरान शाबिर घर आया। थोड़ी देर बात करने के बाद उसने वॉशरूम जाने की बात कही। वॉशरूम में जाने के दौरान आरोपी शाबिर ने पीड़िता को दोनों हाथ पकड़कर बिस्तर पर गिरा दिया और दुष्कर्म किया। इसी बीच पीड़िता का पति घर पहुंचा तो उसे देख शाबिर वहां से भाग गया। पीड़िता ने पति और उसके दोस्त को पूरी घटना बताई और फिर थाने पहुंचे।

इंदौर में फैक्ट्री कर्मचारियों में विवाद के बाद हत्या

खाना बनाने की बात पर कहासुनी के बाद सिर पर टामी से किए वार,आरोपी गिरफ्तार



इंदौर (एजेंसी)। इंदौर के बाणगंगा में देर रात हत्या हो गई। यहां फैक्ट्री परिसर में खाना बनाने की बात पर एक कर्मचारी ने टामी मारकर दूसरे कर्मचारी की हत्या कर दी। पुलिस ने देर रात ही इस मामले में एक आरोपी को हिरासत में ले लिया है। पुलिस से मिली प्रारंभिक जानकारी के मुताबिक घटना रिडि-सिडि फैक्ट्री की है। फैक्ट्री किसी सार्थक साहू की बताई जा रही है। यहां रात करीब 1.10 बजे में फैक्ट्री परिसर में ही रहने वाले धन प्रसाद लोधी, निवासी सागर की हरीश पुत्र आनंद राम चौधरी,जिला पेंड्रा छत्तीसगढ़ से फैक्ट्री परिसर में ही कहासुनी हुई थी। जिसमें हरीश ने धनप्रसाद के सिर पर टामी से तीन से चार वार कर दिए। उसे गंभीर चोट आने के चलते अरबिंदो अस्पताल ले जाया गया। यहां पर डॉक्टरों ने उसे मृत घोषित कर दिया। आरोपी और मृतक आठ माह से साथ में काम कर रहे थे। बताया जा रहा है कि रात में शराब पार्टी के दौरान एक बजे के लगभग दोनों में विवाद हुआ। पुलिस को घटना के बारे में चौकीदार जगदीश ने एक घंटे बाद जानकारी दी। इसके बाद मौके पर पहुंचे सिपाहियों ने आरोपी को फैक्ट्री से हिरासत में ले लिया।

डॉक्टर पति समेत चार लोगों पर दहेज प्रताड़ना का केस

कार और 4 लाख नगद देने के बाद भी किया प्रताड़ित,पुलिस ने की जांच शुरु

इंदौर (एजेंसी)। इंदौर की एक महिला ने डॉक्टर पति और ससुराल पक्ष पर दहेज प्रताड़ना का आरोप लगाया है। राखी श्रीवास्तव नाम की इस महिला ने लखड़िया थाने में शिकायत दर्ज कराई, जिसमें उन्होंने अपने पति प्रशांत श्रीवास्तव, ससुर राधेश्याम, सास कल्पना, और ननद मीनाक्षी के खिलाफ दहेज मांगने और उत्पीड़न करने का मामला उठाया है। राखी का दावा है कि शादी के 10 साल बाद भी उसे दहेज के लिए परेशान किया जा रहा है। लखड़िया पुलिस से मिली जानकारी के मुताबिक, राखी की शादी जुलाई 2017 में प्रशांत श्रीवास्तव से हुई थी और उनके दो बेटे भी हैं। शादी के समय राखी के पिता ने कार, 4 लाख रुपये नकद, और सोने-चांदी के गहने दिए थे। लेकिन ससुराल पक्ष शादी के बाद से ही दहेज को लेकर असंतुष्ट था। राखी के अनुसार, उसे बेटों के पालन-पोषण का खर्च उठाने और कम दहेज देने का ताना देते हुए मानसिक और शारीरिक रूप से प्रताड़ित किया गया। अगस्त 2024 में मायके जाने के बाद, जब राखी ने ससुराल वापस आने की कोशिश की, तो उसे दहेज के बिना घर में आने से इंकार कर दिया गया। पुलिस ने राखी की शिकायत के बाद मामला दर्ज कर लिया है।

पेट्रोल डालकर जलाई गई छेड़छाड़ पीड़िता की मौत

इंदौर में इलाज के दौरान छठवें दिन तोड़ा दम; आरोपी के बेटे ने लगाई थी आग

खंडवा/इंदौर (एजेंसी)। खंडवा में 12 अक्टूबर को दशहरे के दिन पेट्रोल डालकर जलाई गई छेड़छाड़ पीड़िता ने गुरुवार देर रात दम तोड़ दिया। पीड़िता के वकील वीरेंद्र कुमार वर्मा ने मौत की पुष्टि की है। 18 वर्षीय युवती को 12 अक्टूबर की सुबह 10 बजे जिला अस्पताल के बर्न वार्ड में एडमिट किया गया था। वहां से रेफर किए जाने के बाद इंदौर के एमवाय अस्पताल में भर्ती कराया गया था। परिजन से शुरुआती जानकारी मिली थी कि उसने सुसाइड अटेम्प्ट किया है। जब पीड़िता के बयान हुए तो उसने बताया कि छेड़छाड़ के आरोपी मांगीलाल के बेटे अर्जुन ने पेट्रोल डालकर आग लगाई है। आरोपी युवक हत्या के प्रयास के मामले में जेल में है।
छेड़छाड़ का आरोपी मांगीलाल गिरफ्तार- पुलिस ने गुरुवार को छेड़छाड़ करने वाले आरोपी मांगीलाल को भी गिरफ्तार कर लिया है। उसपी मनोज कुमार राय का कहना है कि मांगीलाल भी आगजनी के षड्यंत्र में शामिल था। इसी केस में उसे गिरफ्तार किया है। दरअसल, मृतक के परिजन ने बतावनी दी थी कि जब तक मांगीलाल गिरफ्तार नहीं हो जाता, तब तक बेटी का अंतिम संस्कार नहीं करेंगे।
पिता बोले- मेरी बच्ची को न्याय चाहिए- पीड़िता के पिता ने कहा- मांगीलाल मेरी बच्ची को बहला-फुसला कर खेत में ले गया। उसके साथ बलात्कार किया। मेरे भाई को देखकर वह भाग गया। पुलिस वालों ने वहां से रिपोर्ट नहीं लिखी। दूसरे दिन पता चला कि छेड़छाड़ की रिपोर्ट लिखी है। पीड़ित के पिता ने कहा- मुझे इंसफ मिलना चाहिए। सरकार से मेरी विनती है कि अर्जुन को फांसी या 20 साल की सजा दी जाए। मैं गरीब आदमी हूँ, मैंने बकरीयाँ बेच दीं।

युवतियों के साथ पकड़ाया युवक, मोबाइल में मिली अश्लील चैट-वीडियो

इंदौर में पुलिस का छापा, डायरी में मिले 200 से ज्यादा ब्रोकर-कस्टमर्स के नंबर

एक्ट के तहत कार्रवाई की जा रही है। पुलिस ने जब फ्लैट में दबिश दी तब शराब के नशे में युवक-युवती पार्टी कर रहे थे।

युवतियों से जबरन देह व्यापार कराने का आरोप

पुलिस को मौके से एक डायरी मिली है। इसमें 200 से ज्यादा मोबाइल नंबरों के साथ कस्टमर्स के नाम लिखे हुए हैं। इससे अंदेश है कि वह युवतियों को देह व्यापार में धकेल रहा था। हिंदू जागरण मंच के जिला संयोजक राजकुमार टैटवाल और मानसिंह राजावत ने फैजान पर बंधक बनाकर लड़कियों से देह व्यापार कराने के गंभीर



आरोप लगाए हैं।
ब्रोकर्स को लड़कियों की फोटो भेजकर चैटिंग - फैजान के मोबाइल में कई ब्रोकरों से की गई चैटिंग भी मिली है। इसमें वह लड़कियों की फोटो भेजकर

चैटिंग कर रहा है। पुलिस को कुछ ब्रोकर्स के वीडियो भी मिले हैं। साथ ही कुछ वीडियोज में फैजान लड़कियों को नशे की हालत में जबरन शराब पिलाकर डॉस भी करवा रहा है। एक वीडियो में तो उसे एक युवती को गांजे का नशा कराते हुए भी देखा गया है।

देवास का रहने वाला आरोपी फैजान

हिंदू जागरण मंच के जिला संयोजक राजकुमार टैटवाल ने कहा कि फैजान कई युवतियों को बंधक बनाकर देह व्यापार में धकेल रहा था। उसकी गतिविधियां इंदौर में लंबे समय से चल रही थीं। टैटवाल की

शिकायत के बाद टीआई तारेश सोनी मामले की जांच कर रहे हैं। जांच में सामने आया है कि फैजान मूल रूप से देवास का रहने वाला है। वहीं इंदौर में करीब 1 साल से रह रहा था।

एडीशनल डीसीपी: ह्यूमन ट्रैफिकिंग के एंगल पर कर रहे जांच

एडीशनल डीसीपी अमरेंद्र सिंह ने बताया कि फैजान निवासी महालक्ष्मी नगर के मोबाइल में काफी अश्लील वीडियो और चिट्ठे लिखी है। इसके साथ ही कई कस्टमर्स और ब्रोकर के नंबर मिले है। इससे पता चलता है कि आरोपी देह व्यापार में लिप्त है। फैजान के मामले में ह्यूमन ट्रैफिकिंग को लेकर जांच कर रहे हैं।

इंदौर में ‘दाढ़ी हटाओ, प्यार बचाओ’ रैली का वीडियो वायरल क्लीन शैव बाॅयफ्रेंड्स के समर्थन में लड़कियों ने उठाए पोस्टर, लिखा- दाढ़ी रखो या गर्लफ्रेंड

इंदौर (एजेंसी)। सोशल मीडिया पर एक वीडियो वायरल हो रहा है, जिसमें कुछ लड़कियों का एक ग्रुप 'दाढ़ी हटाओ, प्यार बचाओ' के नारे के साथ रैली निकाल रहा है। वीडियो इंदौर का बताया जा रहा है। इस रैली में लड़कियों ने क्लीन शैव बाॅयफ्रेंड्स के समर्थन में तख्तियां उठाई हुई हैं, जिन पर मजेदार और चौंकाते वाले संदेश लिखे हैं, जैसे नो क्लीन शैव, नो लव'



और 'दाढ़ी रखो या गर्लफ्रेंड रखो,पर्सद तुम्हारी। कुछ लोग इस वीडियो को मजाकिया और मनोरंजक मान रहे हैं, जबकि कुछ इसे सिर्फ दिखावा या रील्स के लिए किया गया स्टंट बता रहे हैं। हालांकि, इस रैली का असली मकसद अभी तक स्पष्ट नहीं है। यह संभव है कि यह किसी प्रमोशनल इवेंट का हिस्सा हो या सिर्फ मजाक के तौर पर किया गया हो।

यूजर ने लिखा - घर वाले इनकी कुटाई नहीं करते क्या

वायरल वीडियो को सोशल मीडिया प्लेटफॉर्म एक्स पर एक यूजर ने शेयर किया। वीडियो को अब तक लाखों बार देखा जा चुका है और कई लोगों ने इसे लाइक भी किया है। वायरल वीडियो पर यूजर तरह-तरह के कमेंट कर रहे हैं। एक यूजर ने लिखा, ऐसा कुछ लड़कें करें तो बवाल हो जाएगा। वहीं, एक अन्य यूजर ने लिखा, दाढ़ी से क्या दिक्कत है इन्हें? और एक यूजर ने मजाकिया अंदाज में लिखा, इनके घर वाले ये देखकर इनकी कुटाई नहीं करते क्या?

इंदौर में कार ने दंपत्ति को 300 मीटर तक घसीटा,महिला की मौत

गुस्साए लोगों ने तोड़फोड़ कर पलट दी कार

इंदौर (एजेंसी)। इंदौर में राजेन्द्र नगर और राउ के बीच सड़क हादसे में एक महिला की मौत हो गई। जबकि उसका पति गंभीर रूप से घायल हुआ है। टक्कर के बाद कार दंपती को करीब 300 मीटर तक घसीटते हुए ले गई। घटना से गुस्साए लोगों ने तोड़फोड़ कर कार पलट दी। पुलिस ने कार जब्त कर ली है। वहीं उसमें सवार लोगों की तलाश की जा रही है। राजेन्द्र नगर टीआई नीरज बिश्नरे के मुताबिक घटना आईपीएस कॉलेज के पास की है। यहां शुक्रवार सुबह करीब 10.45 बजे तेज रफ्तार कार ने बेकाबू होकर सड़क किनारे सामान बेच रहे दंपती को टक्कर मार दी।

टक्कर मारने के बाद ड्राइवर ने कार नहीं रोकी बल्कि स्पीड और बढ़ा दी। दंपती को कार ने करीब 300 मीटर तक घसीटा। हादसे के बाद कार में सवार मौके से भाग गया। बाद में पुलिस ने उसे पकड़ लिया। सड़क पर मौजूद आक्रोशित



लोगों ने कार में तोड़फोड़ कर उसे पलट दिया। इधर, मौके पर पहुंची पुलिस ने कार को सीधा कर सड़क किनारे किया। बाद में उसे थाने ले जाया गया। कार के अंदर नशा करने वाला गोगो पेपर और शराब की बोतल मिली है। जानकारी के अनुसार राहुल चौहान (35) और उसकी पत्नी सपना चौहान (32) महाराष्ट्र के रहने वाले हैं। यहां पर सड़क किनारे इलेक्ट्रॉनिक सामान बेच रहे थे। उनके साथ तीन साल की बेटी भी थी।

टैंकर माफिया के अड़े पर रेड, बोरिंग सील

निजी बोरिंग से भरे जा रहे थे टैंकर, रहवासियों ने वीडियो बनाकर की थी शिकायत

इंदौर (एजेंसी)। एयरपोर्ट इलाके में नगर निगम ने एक प्राइवेट बोरिंग को सील किया है। कॉलोनी में रातभर बोरिंग चलने और टैंकरों की आवाजाही से लोग परेशान थे। रहवासियों द्वारा निगम अधिकारियों से इस मामले में शिकायत की गई थी। जिसके बाद ये एक्शन लिया गया है।



जानिए क्या है मामला- जोन 16 के तहत आने वाले वार्ड 15 के शक्ति नगर में शिव मंदिर के पास रूक्मिणी गोस्वामी नामक व्यक्ति द्वारा निजी बोरिंग से पानी निकालकर टैंकरों में भरकर इसे बेचा जाता है। इस संबंध में शक्ति नगर, बाबू मुराई कॉलोनी और पटेल नगर के रहवासियों द्वारा गोस्वामी के टैंकर का वीडियो बना कर अपर आयुक्त अभिलाष मिश्रा को भेजा गया था और शिकायत की गई। अपर आयुक्त ने खुद टीम भेजी और वीडियो ग्राफी करवाई तो टैंकर भरा हुआ मिला। नगर निगम ने गोस्वामी को नोटिस भी जारी किए, लेकिन इसके बावजूद पानी की बरबादी बंद नहीं हुई।

इंदौर में पर्यावरण प्रेमी नागरिक मंच का प्रदर्शन

शहर की मिलों को सिटी फॉरेस्ट घोषित करने की मांग,संभागायुक्त को सौंपा ज्ञापन

इंदौर (एजेंसी)। इंदौर की मिलों को सिटी फॉरेस्ट घोषित करने के लिए इंदौर के पर्यावरण प्रेमी नागरिक मंच ने शुक्रवार को रीगल चौराहे पर धरना प्रदर्शन किया। प्रदर्शन के दौरान शहर के अलग-अलग वर्गों के लोग इसमें शामिल हुए। सभी ने इंदौर की सभी मिलों को सिटी फॉरेस्ट के तौर पर घोषित करनी की बात कही। पर्यावरण प्रेमियों ने प्रदर्शन के बाद संभागा आयुक्त दीपक सिंह को ज्ञापन देते हुए मांग की कि शहर की हरियाली को बचाया जाए, पेड़ों की कटाई को बंद किया जाए और शहर की मिलों की हरियाली को सिटी फॉरेस्ट घोषित किया जाए। इंदौर के रीगल चौराहे पर हुए इस प्रदर्शन में डॉ सुभाष बरोड़, अजय लागू, एसएल गर्ग, अरविंद पोरवाल, संदीप खानवलकर, प्रमोद नामदेव, राहुल निहोरे, अशोक दुबे सहित अन्य लोग शामिल हुए थे। प्रदर्शन के दौरान पर्यावरण प्रेमी नागरिकों ने जानकारी दी की इंदौर शहर एक समय अपनी हरियाली एवं बाग-बगीचों के कारण जाना जाता था। नौलखा क्षेत्र में नौ लाख पेड़ थे। शहर के कई क्षेत्र आज भी पेड़ों के नाम से ही जाने जाते हैं, जैसे खजूरी बाजार, झम्ली बाजार, मोरसली गली, बड़वाली चौकी, पलासिया, लालबाग, बियाबानी आदि।



मिलों के पेड़ बचाने कर रहे मांग

शहर की आबोहवा को सुधारने में पेड़ों की महत्वपूर्ण भूमिका होती है। शहर के मध्य क्षेत्र में बन्द पड़ो कपड़ा मिलों में प्राकृतिक रूप से निर्मित शहरी वन (सिटी फॉरेस्ट) के कारण न सिर्फ शहर की आबोहवा ज्यादा खराब होने से बची हुई है, बल्कि सघन पेड़ों के कारण भूमिगत जल का स्तर भी खतरनाक स्तर तक घटने (क्रिटिकल होने) से बचा हुआ है। शहर के लिए ऐसे

अनमोल दिल और हरे-फेफड़ों का संरक्षण बहुत जरूरी है। अतः यहां सिटी फॉरेस्ट घोषित किया जाए और शहरहित में निर्णय लिया जाए। साथ ही सभी बन्द मिल परिसरों को सिटी फॉरेस्ट के रूप में विकसित किया जाए।

शहर में सिर्फ 10 प्रतिशत हरियाली

प्रदर्शन के दौरान बताया गया कि 70 के दशक में शहरी क्षेत्र में 30प्रतिशत हरियाली थी, जो वर्तमान में 9-10प्रतिशत के लगभग है। साल



इन बिल्डिंगों को तोड़कर हाईराइज इमारत बनाने की योजना बनाई गई थी, लेकिन एलआईजी के निवासियों ने इसका विरोध किया था। उस समय कुछ निवासियों ने तल मंजिल पर अवैध अतिक्रमण कर अपने फ्लैट का विस्तार किया था और उन्हें किराए पर दे रखा था, इसलिए वे इसे खाली नहीं करना चाहते थे। इस मामले में क्षेत्रीय विधायक महेन्द्र हार्डिया ने भी कई बार दौरा कर

निवासियों को समझाने की कोशिश की थी।

खतरनाक घोषित इमारतों के कई बार गिर चुके हैं छज्जे

नेहरू नगर की ये बिल्डिंगें कई साल पुरानी होकर जर्जर अवस्था में पहुंच चुकी हैं। यहां कई बार इमारतों के छज्जे गिर चुके हैं, जिससे हादसे की आशंका बनी रहती है। लेकिन न तो नगर निगम यहां कार्रवाई कर पा रहा है और न ही हाउसिंग बोर्ड। कुछ निवासी जबरनस्टी इन इमारतों में रह रहे हैं, जबकि कुछ अन्य मकानों में चले गए हैं। इसी तरह की स्थिति एलआईजी में स्थित बिल्डिंगों की भी है। वहां की एक बिल्डिंग को बोर्ड द्वारा खाली करारकर तोड़ दिया गया है, लेकिन अब तक वहां निर्माण कार्य शुरू नहीं हुआ है। इन जर्जर बिल्डिंगों का भविष्य क्या होगा, इसको लेकर हाउसिंग बोर्ड भी स्पष्ट रूप से कुछ नहीं कह पा रहा है।

बीटेक के अंतिम सीएलसी राउंड के लिए रजिस्ट्रेशन 23 तक

12वीं की मेरिट पर ज्यादातर कॉलेज में होंगे प्रवेश, 23 अक्टूबर तक रजिस्ट्रेशन कराने का मौका



इंदौर (एजेंसी)। बीटेक-बीई जैसे इंजीनियरिंग कोर्सेस में एडमिशन के लिए अंतिम सीएलसी राउंड के रजिस्ट्रेशन 23 अक्टूबर तक होंगे। काउंसिलिंग 22 व 23 अक्टूबर को होगी। 12वीं की मेरिट के आधार पर ही ज्यादातर कॉलेजों में छात्रों को सीट अलॉट होगी। हालांकि ज्यादातर प्रमुख संस्थानों एसजीएसआईटीएस, आईआईटी व अन्य में सीटें लगभग भर चुकी हैं। इस बार भी सबसे ज्यादा डिमांड कम्प्यूटर साइंस व आईटी की रही। इंदौर में 23 कॉलेजों के लिए यह काउंसिलिंग हो रही। यहां करीब 18 हजार सीटें हैं, जबकि प्रदेशभर में करीब 55 हजार सीटें हैं। ज्यादातर कॉलेजों में 50 प्रतिशत तक ही सीटें भर पाई हैं। इस बार 1200 सीटें एसजीएसआईटीएस में तथा 550 सीटें डीएवीवी के आईईटी में हैं। जानकारी के अनुसार इस बार इंजीनियरिंग कॉलेजों में 60 से 65 फीसदी सीटें भर सकती हैं। हालांकि कुछ ब्रांच में डिमांड बहुत कम रही है। पांच से छह ब्रांच ऐसी रहीं, जिनमें डिमांड बढ़ी है। इनमें मैकेनिकल, सिविल, इलेक्ट्रॉनिक्स कम्प्यूनिकेशन और इलेक्ट्रिकल जैसी ब्रांच के अलावा कुछ और ब्रांस शामिल हैं।

संपादकीय

असम में लाखों आप्रवासियों को राहत

सुप्रीम कोर्ट की सुविधान पीठ ने नागरिकता कानून की धारा 6 ए को 4-1 के बहुमत से सही ठहरा कर इसकी संवैधानिक वैधता को बरकरार रखा है। इससे असम में 1 जनवरी 1966 के बाद और 25 मार्च 1971 के बीच बंगला देश से आए लाखों लोगों को राहत मिलेगी, लेकिन उसके बाद आए बाहरियों के लिए मुश्किल खड़ी होगी। कभी असम में बाहरी घुसपैठ के खिलाफ बड़ा आंदोलन चलाने वाली आल असम स्टूडेंट यूनियन तथा राज्य के विपक्षी दलों ने इस फैसले का स्वागत किया है। लेकिन परोक्ष रूप से यह राज्य में सत्तारूढ़ भाजपा के लिए झटका है। गौरतलब है कि असम स्टूडेंट यूनियन तथा भारत सरकार के बीच 1985 में हुए समझौते को आगे बढ़ाने के लिए संविधान में यह प्रावधान संशोधन के जरिए किया गया था। सुप्रीम कोर्ट के चीफ जस्टिस डीवाई चंद्रचूड़, जस्टिस सूर्यकांत, जस्टिस एमएम सुंदेराश और जस्टिस मनोज मिश्रा ने बहुमत से फैसला सुनाया, जबकि जस्टिस जेबी पारदीवाला ने असहमति जताई। सर्वोच्च अदालत ने धारा 6 एक की संवैधानिकता पर सवाल उठाने वाली 17 याचिकाओं पर चार दिनों तक लगातार सुनवाई कर फैसला सुरक्षित रख लिया था। अदालत ने कहा कि धारा 6 ए असम के सामने आने वाली एक अनोखी समस्या का राजनीतिक समाधान था क्योंकि शरणार्थियों को आमद न से इसकी संस्कृति और जनसांख्यिकी को खतरें में डाल दिया था। कोर्ट ने कहा कि केंद्र सरकार इस अधिनियम को अन्य क्षेत्रों में भी बड़ा सकती थी, लेकिन उसने ऐसा नहीं किया क्योंकि यह असम के लिए अद्वितीय था। असम में आने वाले प्रवासियों की संख्या और संस्कृति आदि पर उनका प्रभाव असम में अधिक है। चीफ जस्टिस चंद्रचूड़ ने कहा, असम में 40 लाख प्रवासी पश्चिम बंगाल के 57 लाख प्रवासियों से अधिक हैं क्योंकि असम में भूमि क्षेत्र पश्चिम बंगाल की तुलना में कम है। सुप्रीम कोर्ट के फैसले का अर्थ यह है कि असम में 1 जनवरी, 1966 और 25 मार्च, 1971 के बीच बांग्लादेश से आए अनिवासी भारतीय नागरिकता के पात्र हैं। जिन लोगों को इसके तहत नागरिकता मिली है, उनकी नागरिकता बरकरार रहेगी। 1985 में संशोधित नागरिकता अधिनियम के अनुसार बांग्लादेश सहित निर्दिष्ट क्षेत्रों से असम आए थे, और तब से पूर्वोत्तर राज्य के निवासी हैं, उन्हें भारतीय नागरिकता प्राप्त करने के लिए धारा 18 के तहत खुद को रजिस्टर्ड करना होगा। हालांकि कोर्ट ने केन्द्र सरकार को इस दलील को माना कि असम में अनियंत्रित आवासन ने इसकी संस्कृति को प्रभावित किया है और अवैध इमीग्रेशन को रोकना सरकार का कर्तव्य है। अलबता पीठ में शामिल जस्टिस जेबी पारदीवाला ने फैसले से असहमति जताते हुए कहा कि अधिनियम की धारा 6ए भले ही इसे लागू करते समय वंश रही थी, लेकिन समय के साथ इसमें अस्थायी रूप से खामियां आ गई हैं। यह धारा राजनीतिक समझौते को विधायी मान्यता देने के लिए अधिनियमित की गई थी। और तब तलब है कि नागरिकता कानून की नागरिकता कानून की धारा 6ए को 1985 में असम समझौते के दौरान जोड़ा गया था। जस्टिस पारदीवाला ने कहा कि यह अतिर्किक रूप से हैरान करने वाला है कि 6 ए के तहत नागरिकता का लाभ उठाने के इच्छुक व्यक्ति को पकड़े जाने का इंतजार करना पड़ता है और फिर उसे साबित करने के लिए न्यायाधिकरण में जाना पड़ता है। मेरा मानना ​​है कि यह इस तरह के कानून के उद्देश्य के खिलाफ है। इसमें कोई अस्थायी सीमा नहीं है, इसलिए कोई भी व्यक्ति इसके तहत विदेशी के रूप में पकड़ा जाना नहीं चाहेगा। धारा 6ए समय बीतने के साथ असंवैधानिक हो गई है। इससे राज्य पर अवैध अप्रवासियों का पता लगाने और उन्हें निर्वासित करने का सारा बोझ भी इसमें जुड़ जाता है।

तिमर्श
अवधेश कुमार

लेखक वरिष्ठ पत्रकार हैं।

राष्ट्रीय स्वयंसेवक संघ संगठन परिवार इस समय विश्व स्तर पर सबसे बड़े जन समूह और संगठनों वाला विचार परिवार है। संघ के सरसंचालक का हर वक्तव्य उनके लिए मार्गदर्शन के समान होता है। विजयदशमी संघ की स्थापना का दिवस है। इस कारण भी नागपुर से दिएं गए भाषण का सर्वाधिक महत्व हो गया है। पूरा संगठन परिवार ही नहीं हिंदुत्व और संस्कृति आधारित राष्ट्रवाद की विचारधारा को मानने वाले अलग-अलग समूहों एवं उनके विरोधी भी ध्यान से उस भाषण को सुनें हैं। ऐसा पहली बार देखा गया जब प्रधानमंत्री नरेंद्र मोदी ने स्वयं अपने एकस हैंडल से डॉक्टर मोहन भागवत के भाषण के लिंक को रिपोस्ट किया और आग्रह किया कि इसे अवश्य सुना जाए। इस नाते भी इसका महत्व बढ़ जाता है। डॉ भागवत विजयदशमी के हर भाषण के आरंभ में भारत एक राष्ट्र के रूप में किस तरह स्वाीणीण उन्नति कर रहा है और विश्व में इसकी महिमा, प्रतिष्ठा और साख कैसे बढ़ी है इसकी आवश्यक चर्चा करते हैं। स्वाभाविक ही इससे स्वयंसेवकों एवं कार्यकर्ताओं तथा समर्थकों के अंदर भारत को लेकर सकारात्मक आत्मविश्वास की भावना सशक्त होती है। इस बार भी उन्होंने ऐसा ही किया। आगे उन्होंने स्पष्ट किया कि इस विषय पर मैं बोलने नहीं जा रहा हूं क्योंकि इस समय भारत और विश्व के लिए चुनौतियां एवं खतरे ऐसे खड़े हुए हैं जिनको समझाना और उनका सामना करते हुए समाज करना और अपरिहार्य हो गया है। इसमें उन्होंने हिंदू समाज को ही स्वाभाविक रूप से केंद्र में रखा। इसका कारण वह लगातार बताते रहे हैं कि हिंदुओं का संस्कार, चरित्र, जीवन मूल्य और जीवन दर्शन ही ऐसा है जिसमें संपूर्ण विश्व के समुत्कर्ष, कल्याण, शांति - सद्भाव के लिए जीने और काम करने का आधार होता है। इसलिए हिंदू संगठित रहें, खरों के प्रति सतर्क और इसे समाप्त करने के लिए सक्रिय हों जिससे भारत एक राष्ट्र के रूप में अपने सही लक्ष्य को पहुंचाने हुए सशक्त रह पाएगा तभी यह संभव होगा।

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, राक्ष कृपा कॉलोनी, बॉम्बे हॉस्पिटल के सामने, इंदौर से प्रकाशित। प्रधान संपादक - उमेश त्रिवेदी (म.प्र.) - गिरिश उपाध्याय वरिष्ठ संपादक - अजय बोक्किल स्थानीय संपादक - हेमंत पाल प्रबंध संपादक - अरुण पटेल (सभी विवादों का न्याय क्षेत्र इंदौर रहेगा) RNI No. MPHIN/ 2015/ 66040, Mobile No.: 09893032101 Email- subahsaversenews@gmail.com
‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

नजरिया
कुमार कृष्णन
लेखक रसिकार हैं।

हाल में घोषित झारखंड विधानसभा चुनावों की 13 और 20 नवंबर की तारीखों ने अब तक कछुआ चाल से ठुमक रहे ‘पेसा कानून’ को फिर से हवा दे दी है। करीब तीन दशक पहले संसद में पारित आदिवासियों के लिए मुफ़ीद इस कानून को लागू करने में झारखंड समेत देशभर की राज्य सरकारें कोताही बरत रही हैं। ‘आचार सहिता’ के चलते मौजूदा चुनाव में भले ही ‘पेसा कानून’ पर झारखंड में कोई सकारात्मक पहल ना हो पाए, लेकिन इस मुद्दे को उछाल जरूर मिल सकता है। प्रस्तुत है, इसी विषय पर कुमार कृष्णन का यह लेख।-संपादक

‘पेसा कानून’ [‘पंचायत (अनुसूचित क्षेत्रों पर विस्तार) अधिनियम 1996’] के 28 साल हो चुके हैं और झारखंड राज्य को बने 24 साल, फिर भी झारखंड ने इसे लागू नहीं किया है। मुंडाओं का नारा, ‘अबुआ आतु रे, अबुआ राईज’ यानी ‘हमारे गांव में, हमारा राज’ आज भी गांव-गांव में गूंजता है। बिरसा मुंडा ने इस नारे को विस्तार देते हुए, ‘अबुआ: दिसुम, अबुआ: राईज’ यानी ‘हमारे देश में, हमारा राज’ कहा था। मुंडा अपने इलाके को अपना देश मानते थे। ‘झारखंड अलग राज्य’ आंदोलन का मूल नारा भी ‘अबुआ: दिसुम, अबुआ: राईज’ ही था।

झारखंड गठन के दो दशकों बाद तक अधिकांश सत्ताधारियों ने रैली, जनसभा एवं चुनावी सभाओं में ‘अबुआ: दिसुम, अबुआ: राईज’ का नारा बुलंद किया, लेकिन ये लोग सिर्फ नारा देते रहे। हकीकत में इन्हें न तो ‘अबुआ: दिसुम, अबुआ: राईज’ की सही समझ थी और न ही पूर्वजों के लंबे संघर्ष एवं ‘आदिवासित्व’ का गुमान था। यदि उनमें ‘स्वायत्तता’ की समझ होती तो सत्ता पर बैठते ही ‘पेसा कानून’ की नियमावली बनाकर इसे लागू कर देते। झारखंड में विगत ढाई सौ साल का आदिवासी संघर्ष, अलग राज्य का आंदोलन है। ‘अबुआ: दिसुम, अबुआ: राईज’ नारे का मूल आशय ‘स्वायत्तता’ ही है।

‘स्वायत्तता’ आदिवासी जीवन-दर्शन यानी ‘आदिवासियत’ की बुनियाद है और ‘पेसा कानून’ आदिवासियों को ‘पांचवीं अनुसूची’ क्षेत्र में काफी हद तक ‘स्वायत्तता’ प्रदान करता है। राजनेता और नौकरशाह ‘पेसा कानून’ को इसलिए लागू नहीं करना चाहते, क्योंकि खनन माफिया इसके खिलाफ है।

वागर्थ

झारखंडमें झूलता ‘पेसा कानून’

झारखंड विधानसभा चुनाव से पहले एक बार फिर आदिवासियों के अधिकार को लेकर ‘पेसा कानून’ का मुामला गरमाने लगा है। कई जगह नारा गूजने लगा है– ‘पहले पेसा कानून फिर वोट,’ ‘पेसा कानून नहीं तो वोट नहीं।’ राज्यपाल संतोष गंगवार भी कह चुके हैं कि राज्य में ‘पेसा कानून’ लागू करने की जरूरत है। हालांकि ‘आदिवासी बुद्धिजीवी मंच’ ‘पी-पेसा एक्ट’ के तहत नियमावली की बात कर रहा है। यहां ‘पी-पेसा’ में ‘पी’ का मतलब उन 23 प्रावधानों से है, जो ‘अनुसूचित क्षेत्रों’ को विशेष अधिकार देता है। यह मामला इसलिए भी गंभीर हो गया है क्योंकि 29 जुलाई 2024 को ‘आदिवासी बुद्धिजीवी मंच’ की जनहित याचिका पर सुनवाई के बाद झारखंड हाईकोर्ट ने दो माह के भीतर ‘पेसा नियमावली’ अधिसूचित करने का आदेश दिया था। नवंबर की 13 और 20 तारीखों को झारखंड विधानसभा चुनाव होना हैं, इसलिए आदिवासियों के हक की लड़ाई लड़ने वाले बुद्धिजीवी संगठनों ने सरकार को घेरना शुरू कर दिया है। हेमन्त सोरेन का ‘झारखंड मुक्ति मोर्चा’ चुनावों में ‘पेसा कानून’ को अपना मुद्दा बनाने में सफल हो जाता है तो राज्य में आदिवासी मतदाताओं का दिल जीतना आसान होगा।

‘पेसा कानून’ लागू होने से खनन माफिया पर ग्रामसभा का कोड़ा चलेगा। झारखंड विधानसभा चुनाव से पहले एक बार फिर आदिवासियों के अधिकार को लेकर ‘पेसा कानून’ का मामला गरमाने लगा है। कई जगह नारा गूजने लगा है- ‘पहले पेसा कानून फिर वोट,’ ‘पेसा कानून नहीं तो वोट नहीं।’ राज्यपाल संतोष गंगवार भी कह चुके हैं कि राज्य में ‘पेसा कानून’ लागू करने की जरूरत है। हालांकि ‘आदिवासी बुद्धिजीवी मंच’ ‘पी-पेसा एक्ट’ के तहत नियमावली की बात कर रहा है। यहां ‘पी-पेसा’ में ‘पी’ का मतलब उन 23 प्रावधानों से है, जो ‘अनुसूचित क्षेत्रों’ को विशेष अधिकार देता है।

यह मामला इसलिए भी गंभीर हो गया है क्योंकि 29 जुलाई 2024 को ‘आदिवासी बुद्धिजीवी मंच’ की जनहित याचिका पर सुनवाई के बाद झारखंड हाईकोर्ट ने दो माह के भीतर ‘पेसा नियमावली’ अधिसूचित करने का आदेश दिया था। नवंबर की 13 और 20 तारीखों को झारखंड विधानसभा चुनाव होना हैं, इसलिए आदिवासियों के हक की लड़ाई लड़ने वाले बुद्धिजीवी संगठनों ने सरकार को घेरना शुरू कर दिया है। हेमन्त सोरेन का ‘झारखंड मुक्ति मोर्चा’ चुनावों में ‘पेसा कानून’ को अपना मुद्दा बनाने में सफल हो जाता है तो राज्य में आदिवासी मतदाताओं का दिल जीतना आसान होगा।

‘आदिवासी बुद्धिजीवी मंच’ के विक्टर मालतो का कहना है कि झारखंड में जब ‘पी-पेसा’ के तहत नियमावली बनी ही नहीं है तो फिर अनुसूचित क्षेत्रों में ग्रामसभा कैसे गठित हो सकती है? स्पष्ट है कि फर्जी ग्रामसभा बनाकर जमीन अधिग्रहण, बालू घाटों की नीलामी हो रही है, जो संविधान के खिलाफ है। इससे अदिवासियों का हक छीना जा रहा है। यही नहीं फर्जी ग्रामसभा के जरिए ‘डीएमएफटी’ और ‘ट्राइबल सब-प्लान’ की राशि

का दुरुपयोग हो रहा है। विक्टर मालतो के अनुसार तीन तरह की ग्रामसभाएं होती हैं। एक, अनुच्छेद 243(ए) के तहत ग्रामसभा होती है जो ग्राम पंचायत के माध्यम से चलती है। दूसरा, ‘वनाधिकार अधिनियम-2006’ के तहत ग्रामसभा होती है जो जमीन आवंटन के लिए होती है। तीसरी, ग्रामसभा पारंपरिक होती है, जो संसद से पारित ‘पेसा कानून’ के तहत चलती है। राज्य सरकार इस संवैधानिक अधिकार का उल्लंघन कर रही है। इसलिए हाईकोर्ट का दरवाजा खटखटाया गया जिसने हमारे हक में आदेश पारित करते हुए राज्य सरकार को दो माह के भीतर ‘पी-पेसा’ के तहत नियमावली अधिसूचित करने का आदेश दिया है।

लगातार बढ़ते दबाव के बीच पंचायती राज विभाग ने 26 जुलाई 2023 को ‘पेसा नियम’ को लेकर गजट प्रकाशित कर आम लोगों से राय मांगी। इस नियमावली का ‘झारखंड पंचायत उपबंध अनुसूचित क्षेत्रों पर विस्तार नियमावली- 2022’ नाम दिया गया। इसके जरिए अनुसूचित क्षेत्र की ग्रामसभाओं को लघु वन उत्पाद, लघु खनिज, भूमि के हस्तांतरण की रोकथाम, शराब और नशीले पदार्थों के सेवन पर प्रतिबंध, रान उधार देने पर नियंत्रण, प्रथागत तरीके से विवाद के समाधान के अधिकार को जोड़ा गया, लेकिन इसको आज तक अंतिम रूप नहीं दिया गया है। पंचायती-राज विभाग की निदेशक निशा उराव का कहना है कि नियमानुसार ड्राफ्ट नियमावली पर ‘जनजातीय अनुसंधान संस्थान’ (टीआरआई) से सुझाव लिए गये थे। इसके अलावा 14 विभागों का भी मंतव्य लिया गया था। अगस्त 2023 में ड्राफ्ट नियमावली प्रकाशित की गई थी। इस आधार पर करीब 400 अतिरिक्त सुझाव आए। इनमें से 267 सुझाव लिए जा चुके हैं। इस मामले में विधि विभाग में भी सहमति मिल गई है। इसी

घट रही है गरीबी या आंकड़ों का मायाजाल

गुद्धा

बाल मुकुन्द ओझा
लेखक स्वतंत्र पत्रकार हैं।

अंतर्राष्ट्रीय गरीबी उन्मूलन दिवस हर साल 17 अक्टूबर को मनाया जाता है। इस दिन का उद्देश्य दुनिया भर में विशेष रूप से विकासशील देशों में गरीबी और गरीबी उन्मूलन की आवश्यकता के बारे में जागरूकता बढ़ाना है। संयुक्त राष्ट्र ने अन्तर्राष्ट्रीय गरीबी उन्मूलन दिवस को मनाने की पहल 22 दिसम्बर 1992 को की थी। यह लोगों के दैनिक जीवन में आने वाली समस्याओं को उजागर करने और उन्हें आवश्यक सहायता प्रदान करने का एक वैश्विक मंच है। यह दिन गरीबी के खिलाफ लड़ाई में सहयोग, मानवाधिकार और सामाजिक न्याय के महत्व को उजागर करता है। इस वर्ष की थीम सामाजिक और संस्थागत दुर्व्यवहार को समाप्त करना, न्यायपूर्ण, शांतिपूर्ण और समावेशी समाज के लिए मिलकर कार्य करना रखी गई है।

दुनिया भर में गरीबी की स्थिति आज भी बेहद चिंताजनक है। विश्व बैंक के मुताबिक लगभग 700 मिलियन लोग आज भी अत्यधिक गरीबी में जीवनयापन कर रहे हैं। रिपोर्ट से साफ होता है, दुनिया की एक बड़ी आबादी आज भी बुनियादी आवश्यकताओं, जैसे भोजन, स्वच्छ पानी, स्वास्थ्य सेवाओं और शिक्षा तक पहुंच नहीं पाई है। हमारे देश की बात करें तो आजादी के 77 सालों के बाद भारत में गरीब और गरीबी पर लगातार अध्ययन और खुलासा हो रहा है। भारत की गरीबी आज भी आंकड़ों के भ्रम जाल में उलझी हुई है। नीति आयोग की एक रिसर्च रिपोर्ट के मुताबिक पिछले नौ वर्षों में भारत में करीब 25 करोड़ लोग गरीबी के अधिशाप से मुक्त हुए हैं। थिंक टैंक एनसीईआर के अर्थशास्त्रियों के एक गैरपक्ष में गरीबी के आंकड़ों को लेकर किये गए सर्वे में कहा गया है कि ग्रामीण क्षेत्रों में गरीबी अनुपात में तेजी से गिरावट आई है और यह 2011-12 में 24 प्रतिशत से घटकर अब 8.6 प्रतिशत हो गई है। साथ ही शहरी क्षेत्रों में गरीबी 13.4 फीसदी से घटकर 8.4 फीसदी हो गई। वहीं मोदी सरकार संयुक्त राष्ट्र की एक रिपोर्ट पर खुश हो सकती है। इस रिपोर्ट में भारत में गरीबी के विरुद्ध लड़ाई में भारत सरकार के प्रयासों की सफलता की गई है। रिपोर्ट की माने तो गरीबी कम करने के मामले में भारत को बड़ी कामयाबी मिली है। इस रिपोर्ट में बताया गया है कि भारत ने पिछले 15 सालों

बीच ‘ट्राइबल एडवाइज़री कमेटी’ में भी बात उठी। कुछ विधायकों की ओर से आपत्तियां भी आईं जिन पर मंथन किया जा चुका है। ‘पेसा’ के तहत ग्रामसभा को सशक्त बनाने के लिए मॉड्यूल बनाने को लेकर केंद्र सरकार के पंचायती-राज मंत्रालय ने 15 मार्च 2024 को एक आदेश जारी किया था। इसके तहत लघु वन उत्पाद, लघु खनिज, भूमि के हस्तांतरण की रोकथाम, शराब और नशीले पदार्थों के सेवन पर प्रतिबंध, धन उधार देने पर नियंत्रण, प्रथागत तरीके से विवाद के समाधान जैसे छह बिंदुओं पर अलग-अलग कमेटी गठित कर ग्रामसभा को मजबूत करने के लिए मॉड्यूल बनाने को कहा गया था। मंत्रालय ने 30 जून 2024 तक ड्राफ्ट मॉड्यूल और 15 जुलाई 2024 तक फाइनल ड्राफ्ट तैयार करने को कहा था। इस मामले में मॉड्यूल लाने हो चुका है और चुने हुए मास्टर ट्रेनर को ट्रेनिंग भी दी जा रही है। यही ट्रेनर ग्राम प्रधान को तमाम विषयों पर जागरूक करेंगे।

दरअसल,1992 में 73वें संविधान संशोधन के तहत त्रि-स्तरीय पंचायती-राज को कानूनी रूप मिला था, लेकिन इसमें आदिवासी बहुल अनुसूचित क्षेत्रों के लिए कोई प्रावधान नहीं था। इसलिए 1992 में ‘पेसा कानून’ को संसद ने पारित किया। यह कानून अनुसूचित क्षेत्रों में ग्रामसभाओं को विशेष शक्ति देता है। ‘पांचवीं अनुसूची’ में छत्तीसगढ़, झारखंड, ओडिशा, मध्यप्रदेश, आंध्रप्रदेश, तेलंगाना, महाराष्ट्र, हिमाचल प्रदेश, राजस्थान और गुजरात समेत कुल 13 राज्य शामिल हैं। झारखंड में 24 में से 13 जिले अनुसूचित क्षेत्र में आते हैं, लेकिन अभी तक इन क्षेत्रों में ‘पी-पेसा’ के तहत नियमावलि नहीं बनी है। नियमावली नहीं बनने पर केंद्र से मिलने वाला फंड बंद हो सकता है। (सप्रस)

गरीबी की संख्या में गिरावट आई है। रिपोर्ट के अनुसार भारत में साल 2005-06 से साल 2019-2021 के दौरान सिर्फ 15 साल में 41.5 करोड़ लोग गरीबी से बाहर निकले हैं। गरीबी मापने के लिए जीवनस्तर में चूल्हे से लेकर साफ-सफाई, पेजल, बिजली, घर, संपत्ति और बैंक अकाउंट इत्यादि भी देखे जाते हैं। स्वास्थ्य और शिक्षा का गरीबी के मानकों में शामिल करना गरीबी को सत्यक बनाता है। कुछ सर्वेक्षणों में मोदीराज में भारत में गरीबी घटने की बात कही गयी थी तो कुछ सर्वेक्षणों में गरीबी बढ़ती बताई जा रही है। कुल मिलाकर देखा जाये तो देश की गरीबी आंकड़ों के मायाजाल में फंसी दिखाई दे रही है। विभिन्न स्तरों पर गरीबी खस्य किये जाने के दावे स्वतंत्र विश्लेषक सही नहीं मानते है। मगर यह अवश्य कहा जा सकता है कि पिछले एक दशक में गरीबी उन्मूलन के प्रयास जरूर सिरि चढ़े है। भारत सरकार ने हर प्रकार की गरीबी को कम करने के लक्ष्य के साथ लोगों के जीवन को बेहतर बनाने में उल्लेखनीय प्रगति की है। पोषण अभियान और एनीमिया मुक्त भारत जैसी उल्लेखनीय पहलों ने स्वास्थ्य सुविधाओं तक पहुंच में उल्लेखनीय वृद्धि की है, जिससे वांछित रहने में काफी कमी आई है। दुनिया के सबसे बड़े खाद्य सुरक्षा कार्यक्रमों में से एक का संचालन करते हुए, राष्ट्रीय खाद्य सुरक्षा कानून के तहत लक्षित सार्वजनिक वितरण प्रणाली 81.35 करोड़ लाभार्थियों को कवर करती है, जो ग्रामीण और शहरी आबादी को खाद्यान्न प्रदान करती है। प्रधानमंत्री गरीब कल्याण अन्न योजना के तहत मुफ्त खाद्यान्न वितरण को आगे पांच वर्षों के लिए बढ़ाना, सरकार की प्रतिबद्धता का उद्घारण है। मातृ स्वास्थ्य का समाधान करने वाले विभिन्न कार्यक्रम, उच्चला योजना के माध्यम से स्वच्छ खाना पकाने के इंधन वितरण, सौभाग्य के माध्यम से बिजली कनेज में सुधार, और स्वच्छ भारत मिशन और जल जीवन मिशन जैसे परिवर्तनकारी अभियानों ने सामूहिक रूप से लोगों की रहने की स्थिति और समग्र कल्याण की स्थिति में सुधार किया है। इसके अतिरिक्त, प्रथामंत्री जन धन योजना और पीएम आवास योजना जैसे प्रमुख कार्यक्रमों ने वित्तीय समावेशन और वंचितों के लिए सुरक्षित आवास प्रदान करने में महत्वपूर्ण भूमिका निभाई है। इससे बुनियादी सेवाओं तक पहुंच में आने वाली मूलभूत समस्याओं का तेजी से समाधान हो रहा है ताकि देश एक विकसित राष्ट्र यानी विश्वमिात भारत 2047 बनने की ओर अग्रसर हो सके। सरकारी स्तर पर यदि ईमानदारी से प्रयास किये जाये और जनधन का दुरुपयोग नहीं हो तो भारत शीघ्र गरीबी के अधिशाप से मुक्त हो सकता है।

त्वंय

विजी श्रीवास्तव

लेखक व्यंग्यकार हैं।
हर बड़े हो रहे हैं, परिवार छोटे, दिल और छोटे... रिश्ते तो सिक्कुड़ कर कुकुरमुते की मानिंद। किसी अपने के घर जाकर पराएपन का भरपूर एहसास करने वाला, एक आसान पैरामीटर है नाश्ता। इसमें जो पदार्थ पाए जाते हैं जो दर्शनार्थ तो होते हैं, खाने के लिए नहीं होते। नाश्ते का यह सामाजिक विज्ञान शहरों में ही नहीं कस्बों और गांवों में भी अपनाया जा रहा है। मेजबान, दरवाजे पर ही मेहमान की फेस रीडिंग कर पहले तो यह याद करता है कि अगले से रिश्ता क्या है। तब अनुमान लगाने की कोशिश करता है कि उसके आगमन का हिंडन एजेंडा क्या है ? फिर भी अपने मत को पुष्ट करने के लिए संवाद के द्वार खोलते हुए वो पूछ ही लेता है - आज इधर का पता कैसे भूल गए सक्कर ? उनकी भारणा है कि चुनावों के बाद सरकार रास्ता नहीं भूलती। वे आशंकित हैं कि बिना बुलाए आई हुई मुसीबत पास के कॉलेज में पुत्र या पुत्री को प्रतियोगी परीक्षा देने के छोड़कर तो नहीं आई हैं,

वरना हो गई 3 घंटे की लुझी। पर यह जवाब पाकर कि नहीं, इधर ही एक परिचित से कुछ काम था तो सोचा आपके हाल - चाल भी ले लिए जाएँ” ज्योपी कंटौल में रहता है।

द्वितीय प्रश्न ‘मेहमान-ए-मुसीबत’ की ओर से उछाला जाता है - और सुनाएँ, तबीयत पानी क्या बोलती है। सब ठीक है ना ? फिर आपस में दो चार परिचितों की थोड़ी बहुत पड़ताल और फिर गहरी चुप्पी। रिश्तों की खराब तबीयत पर कोई बात नहीं होती। इस संवादहीनता को तोड़ेंगी भाभी जी - चाय बना के लाती हूँ।

अरे रहने दीजिए। चाय वाय सब लेके ही आ रहे हैं। लेकिन चाय विहीन सक्कर से भारतीय संस्कृति का अपमान न हो जाए इसलिए अतिथि आगमन के 8 से 10 मिनट की नियत अवधि में तीन क्रांटर प्लेट, एक चम्मच के साथ और दूसरे राउंड में चाय ट्रे में बैकडर चली आती है। अतिथि ट्रे के हल्केपने से समझ जाता है कि एक प्लेट में किसी पूर्ववर्ती मेहमान से फेरी फाईरड किए हलकत से रत्नकुीर के बिस्कुट, एक में नमकीन और एक में कोई अन्य रिकरिंग डिपॉजिट होगा। तीनों ही प्लेट्स में बार बार दोहराया जाने वाला इतिहास, नाश्ते की शकल में।

भाभी जी बोलेंगी - ‘लौंजिए न भैया। अरे कुछ तो लीजिए।’ उनके हवी बोलेंगे - ‘अरे ले ले यार अभी। फिर कुछ गमम बनवाते हैं।’ बड़ी लड़की बोलेगी- ‘अंकल लौंजिए न। आपने तो कुछ भी नहीं लिया।’ छोटी लड़की बोलेगी - ‘ठीक है अंकल, हम भी आपके घर आगुए तो कुछ भी नहीं खाएंगे।’

टबेल का राउंड लगाकर मैसेज कोलम्बस ने नाश्ता भूमध्य

नाश्ते का दर्शनशास्त्र

रेखा पर धर दिया है। अगर गलती से कोई आकर्षक चीज प्लेट में उपस्थित हो तो टबेल एक दर्शनीय स्थल का रूप ले लेती है जिसे कनखियों से देखा जाता है। हमारी संस्कृति में ‘अतिथि देवो भव’ इसीलिए कहा जाता है कि जैसे देवों के समक्ष प्रसाद रखकर यह मान लेते हैं कि उन्होंने ग्रहण कर लिया होगा, अतिथियों के सामने भी इसी भरोसे के साथ नाश्तरा रखा जाता है कि वो आँखों से खाकर तृप्त हो जाएँ। अगर अतिथि के मन में विकार उत्पन्न हो रहा होता है कि भोपाल जैसे शहर में 90 लाख का मकान, 3 लाख का ऐसा सोफासेट कि बैठने वाला अपने पष्ठ भाग पर बस्थ फेकर बैठे, 50 हजार की टबेल.... पर नाश्ता दो कोड़ी का ? ऊपर से नाश्ते की दूरी तो देखो। दसों दिशाओं से साढ़े तीन फिट की दूरी, डेढ़ फुट ऊंचा सोफा, बैठने के बाद आपकी चार फुट वर्टिकल ऊंचाई। गणित का कोई भी छत्र लंब बटा आधार के फॉर्मूले से कर्ण यानि आपके हथ से प्लेट की भीतिक दूरी अंदाज कर यह बात सकता है कि इतनी दूर से चम्मच में नमकीन भरकर मुंह तक लाने पर टबेल, पत्र या सोफे पर गिरने की आशंकाएं कितने प्रतिशत हैं।

लेकिन टबेल और सोफे की दरमियानी दूरी की तुलना में रिश्तों के बीच की दूरी का अकलन दूरबीन से देखकर भी नहीं किया जा सकता। अपनापन और शिश्नचार के बीच रैडिकलफ, हिंडेनबर्ग,

डूर्ड और मैकमोहन लाइन खिंची हुई हैं जिनकी चौकसी, मुस्तेद खड़े बिस्कुट और नमकीन की बारूदी सुरो कर रही हैं। भाई और भौजी से रिश्ते भी इमोजी तक सीमित हो गए हैं। वाट्सप पर बात करते हुए दोनों और से हर तीसरी बात की दर से हाट की एक राखर इमोजी तो भेज दी जाती है लेकिन उस दिल में परस्पर जो कालापन है, वो इमोजी से नहीं इमेजिन करने पर समझ आता है।

कभी कभी किसी उदार पति द्वारा पत्नी के इस बिस्कुटचार पर आपत्ति लगाई जाने पर जवाब मिलता है कि ‘‘आप तो मत ही बोलो। टिट फॉर टेट के इस ज़माने में बात का जवाब बात से और चाय बिस्कुट का जवाब चाय बिस्कुट से देना ही सही रहता है। पति के सारे तर्क बेमतलब हो जाते हैं - ‘‘यार इतनी दूर से तबीयत देखने आई थीं या चरने ? आते ही तबीयत का तो पूछा नहीं - सोफा कब लंचिया, कितने का दिया, कहाँ से लिया और हम भी लेंगे की पंचायत करने बैठ गई। हम भी जा चुके हैं तीन बार उनके यहां। स्टेशन पर बिकने जैसी चाय के साथ इत्ता भी खिला दिया होता तो उनके पांव धोकर पी लेती।’’

नाश्ता अपने आपपर इफेक्ट्स छोड़ जाता है। अतिथि अपने रास्ते लगा जाते हैं, पत्नी मोबाइल लेकर कोय भवन में चली जाती है। बिस्कुट अपनी माँद में घुस जाते हैं। पति, झुंझलाहट मिटाने इत्त पर जाकर सुट्टे माने लगता है। जबकि सिगरेट पीना स्वास्थ्य के लिए हानिकारक है।

शिक्षा

डॉ. ज्योति सिडाना



शिक्षा के बाजारवाद के घातक परिणाम अब नक़ल और पेपर लीक की घटनाओं के रूप में सामने आने लगे हैं। देश के विभिन्न राज्यों राजस्थान, गुजरात, उत्तर प्रदेश, बंगाल, तमिलनाडु, मध्य प्रदेश, कर्नाटक, महाराष्ट्र, बिहार में पेपर लीक और नक़ल के ऐसे अनेक मामले सामने आते रहे हैं। राजस्थान में 2015 से 2023 के बीच विभिन्न प्रतियोगी परीक्षाओं में पेपर लीक की 14 घटनाएं सामने आईं, गुजरात में पिछले सात वर्षों में 14 परीक्षाओं के पेपर लीक हुए हैं और उत्तर प्रदेश में 2017 से 2024 के बीच नौ परीक्षाओं के पेपर लीक हुए हैं। संभवतः यह एक बड़ी वजह है देश में बेरोजगारी और अपराधों की संख्या में वृद्धि की। भारत में पिछले सात सालों में पंद्रह राज्यों में 70 से अधिक परीक्षाओं के पेपर लीक हुए हैं जिनमें विभिन्न प्रतियोगी परीक्षाएं और बोर्ड परीक्षाएं शामिल हैं। एक खबर के अनुसार पेपर लीक से 1.7 करोड़ अस्थायी प्रभावित हुए हैं। यह सिलसिला यही नहीं थमा इसके बावजूद भी नीट-यूजी 2024 की परीक्षा के पेपर लीक की खबर ने विद्यार्थियों में रोष उत्पन्न कर दिया। वैसे ही सिस्टम की लापरवाही और गैर-जिम्मेदाराना व्यवहार के कारण अधिकांश भर्ती परीक्षाएं समय पर आयोजित नहीं हो पाती, अगर कभी समय पर परीक्षाओं की समय सारणी घोषित हो भी जाएं तो किसी न किसी अपरिहार्य कारण से परीक्षा तिथि स्थगित हो जाती है। और तो और अगर परीक्षा हो भी जाए तो अगले दिन सुनने को मिलता है कि पेपर लीक होने के कारण परीक्षा रद्द की जाती है। एक विद्यार्थी जो सालों की मेहनत के बाद भर्ती परीक्षाओं में सफलता की उम्मीद के साथ पहुंचता है अचानक उसके सपने और उसकी मेहनत पर पानी फिर जाता है। परीक्षा होने ना होने की कशमकश में कई युवाओं की तो सकाराी नौकरियों में प्रवेश करने की उम्र ही निकल जाती है। और पारिक्षाओं व उनके परिणाम के इंतजार में ये युवा विद्यार्थी अन्य क्षेत्रों में भी अपना भविष्य नहीं अजमाते और परिणामस्वरूप बेरोजगारी, अपराध, हिंसा, गरीबी जैसी समस्याएँ दिन प्रतिदिन बढ़ने लगती हैं। आखिर इन अव्यवस्थाओं के लिए कौन जिम्मेदार है समाज, राज्य या उसकी सहायक संस्थाएं या फिर स्वयं विद्यार्थी। इस समूचे प्रकरण से जुड़े कुछ और पक्षों की चर्चा भी जरूरी है। परीक्षा से पूर्व प्रश्नपत्र का आउट हो जाना, प्रश्नपत्र तैयार करने वाले शिक्षकों पर दबाव डालकर महत्वपूर्ण प्रश्नों के नाम पर प्रश्नपत्रों का परिचय प्राप्त कर

शिक्षा का बाजारवाद या बाजारवाद की शिक्षा

नेशनल क्राइम रिकॉर्ड ब्यूरो के आंकड़ों के आधार पर तैयार एक रिपोर्ट में बताया गया है कि भारत में आत्महत्या के मामले हर साल 2 प्रतिशत की दर से बढ़ रहे हैं. जबकि छात्रों में आत्महत्या के मामलों की दर सालाना 4 प्रतिशत से बढ़ी. छात्रों की आत्महत्या के कई सारे मामलों को दर्ज भी नहीं किया जाता जो दिखाता है कि ये समस्या कितनी गंभीर हो रही है. रिपोर्ट में दावा किया गया है कि पिछले एक दशक में 24 साल तक के व्यक्तियों की आबादी 58.2 करोड़ से घटकर 58.1 करोड़ हो गई है, जबकि इसी दौरान छात्रों की आत्महत्या के मामले 6,654 से बढ़कर 13,044 हो गए हैं. यूनिसेफ की एक रिपोर्ट बताती है कि भारत में 15 से 24 साल का हर 7 में से 1 व्यक्ति खराब मानसिक स्वास्थ्य से जूझ रहा है.

लेना, परीक्षा पुस्तिकाओं का मूल्यांकन करने वाले परीक्षकों तक पहुंचने की कोशिश और उन पर अनेक दबाव डलवाकर या डालकर उत्तीर्ण होने का प्रयास, अनेक विश्वविद्यालयों में प्री.पी.एच.डी कोर्सवर्क का

रूकेगा? नकल और फर्जीबाड़े का यह बाजार किस तरह की युवा कार्यबल (वर्कफोर्स) को विकसित कर रहा है यह किसी से छिपा नहीं है।

यू.पी.एस.सी के प्रश्नपत्रों का आउट होना, राज्यलोक



कागजों में संचालित होना, पीएच.डी की उपाधि में विभिन्न पुस्तकों और शोध ग्रंथों से विषयवस्तु चुराकर उपाधि प्राप्त करने की कोशिश वे पक्ष हैं जो फर्जी डिग्री को कई भागों में बाँट देते हैं जिसमें पैसा देकर प्राप्त की गई फर्जी डिग्री और नकल करके प्राप्त की गई (फर्जी) डिग्री प्रमुख है। इस पूरे संचालन में राजनीति-प्रशासक-शिक्षक-विद्यार्थी एवं निजी शैक्षणिक संस्थानों को संचालित करने वाले व्यवसायी/उद्योगपतियों का गठबंधन सक्ति है। सवाल यह है कि शिक्षा को परीक्षा के साथ जोड़ना और डिप्लोमा, प्रमाणपत्र एवं डिग्री को नौकरी एवं अपनी उपलब्धियों को अभिव्यक्त करने का मापक बना लेना वे पक्ष हैं जो भारतीय शिक्षा प्रणाली की विसंगतियों को दर्शाते हैं। यह गठजोड़ पता नहीं कहीं

सेवा आयोग के प्रश्न पत्रों का बाहर आना, सेकेंडरी परीक्षा में किसी एक ही विद्यालय के 17 बच्चों का मेरिट में आना और सर्वोच्च न्यायालय के द्वारा एआईपीएमटी की परीक्षा को निरस्त कर देना, वे उदाहरण है जो दर्शाते हैं कि शिक्षा रूपी कुएं में इतनी भांग मिला दी गई है कि उसमें से जो भी निकल कर बाहर आ रहा है उसे लोग नशेड़ी के रूप में देखने लगे हैं। अब तो यूजी नीट 2024 की परीक्षा के रिजल्ट में गड़बड़ी के आरोप लग रहे हैं। 67 विद्यार्थियों को 720 में 720 अंक मिलने पर भी सवाल उठ रहे हैं और इनमें से छह अस्थायी हरियाणा के एक ही परीक्षा केंद्र से हैं। संदेह का यह विस्तार देश के विकास के लिए चुनौती है क्योंकि इन सबमें अधिकांशतः वे लोग सम्मिलित हैं जिन्हें हम डेमोग्राफिक डिविडेंड के

रूप में प्रस्तुत करते हुए खुद को गौरवावित महसूस करते हैं।

देश को केवल तकनीकी विकास की राह पर आगे बढ़ाकर क्या प्रगति और सम्पन्नता प्राप्त की जा सकती है संभवतः ऐसा नहीं हो सकता। इसलिए जरूरी है कि राज्य और प्रशासन देश में तकनीकी विकास के साथ साथ बच्चों और युवाओं के मानसिक व शारीरिक विकास पर भी चिंतन करें कि कैसे इस नई पीढ़ी को समाजीकृत और शिक्षित किया जाए ताकि सफलता प्राप्त करने के लिए वे नक़ल का सहारा ना ले अपितु अपने परिश्रम और बौद्धिक क्षमता पर भरोसा रखे। हाल ही में नीट-यूजी और यूजीसी- नेट परीक्षा में हुई अनियमितताओं की जांच के बीच देश में एंटी पेपर लीक कानून लागू हो गया है। पेपर लीक और परीक्षाओं में धांधली के खिलाफ ये कानून इसी साल फरवरी में पारित हुआ था। इस कानून में परीक्षा में गड़बड़ी करने वाले व्यक्तियों के लिए कड़ी सजा का प्रावधान है। लेकिन दुखद यह है कि किसी भी समस्या को केवल कानून बनाकर हल नहीं किया जा सकता। अगर ऐसा हो सकता तो अब तक सभी समस्याओं का हल निकल आया होता।

दिसंबर 2022 में रीट पेपर लीक होने पर हनुमानगढ़ के एक युवक ने कीटनाशक पीकर जान दे दी उसने सुसाइड नोट में लिखा था, सॉरी पापा मैं आप लोगों के लिए कुछ नहीं कर सका। परिवारी जनों के अनुसार रीट के पेपर में उसके 150 में से 135 नंबर आने का अनुमान था। रिजल्ट आता तो उसका सिलेक्शन पक्का था लेकिन दुर्भाग्य था कि पेपर लीक हो गया। उससे पहले साल में वनपाल का पेपर भी दिया था जो क्लियर हो गया था लेकिन वो पेपर भी लीक हो गया। लगातार दो साल पेपर लीक से डिप्रेशन में चला गया था। दूसरी घाटना यूपी के कन्नौज की है जहाँ 27 साल के बृजेश ने अपनी बीएसई की डिग्री जला दी। और अपनी बहन का दुपट्टा उठाया और उसे गले से लपेट कर फंदा लगा लिया। वह सात साल से यूपी पुलिस में सिपाही भर्ती की तैयारी कर रहा था लेकिन पेपर लीक हो गया और परीक्षा कैसिल हो गई। और उसने मौत को गले लगा लिया।

नेशनल क्राइम रिकॉर्ड ब्यूरो के आंकड़ों के आधार पर

तैयार एक रिपोर्ट में बताया गया है कि भारत में आत्महत्या के मामले हर साल 2 प्रतिशत की दर से बढ़ रहे हैं। जबकि छात्रों में आत्महत्या के मामलों की दर सालाना 4 प्रतिशत से बढ़ी। छात्रों की आत्महत्या के कई सारे मामलों को दर्ज भी नहीं किया जाता जो दिखाता है कि ये समस्या कितनी गंभीर हो रही है। रिपोर्ट में दावा किया गया है कि पिछले एक दशक में 24 साल तक के व्यक्तियों की आबादी 58.2 करोड़ से घटकर 58.1 करोड़ हो गई है, जबकि इसी दौरान छात्रों की आत्महत्या के मामले 6,654 से बढ़कर 13,044 हो गए हैं। यूनिसेफ की एक रिपोर्ट बताती है कि भारत में 15 से 24 साल का हर 7 में से 1 व्यक्ति खराब मानसिक स्वास्थ्य से जूझ रहा है।

यह कोई ऐसी समस्या नहीं है कि जिससे निजात नहीं पाया जा सकता बस जरूरत है एक सुनिश्चित और कठोर रणनीति बनाने की। पेपर लीक मामले में दोष सिद्ध होने पर दोषियों को तुरंत बिना किसी देरी के सजा का प्रावधान हो। ऐसे ममलों को गंभीरता से लिया जाए इनमे किसी भी तरह की राजनीति नहीं होनी चाहिए, किसी के बचाव का प्रयास नहीं होना चाहिए भले ही अभियुक्त कितना ही ताकतवर हो या किसी कुलीन परिवार से सम्बन्ध रखता हो।

अधिकांश मामलों में यह देखा गया है कि पेपर लीक के जाल में सम्बद्ध संस्था के नीचे स्तर से लेकर ऊपर स्तर तक के अधिकारियों और कर्मचारियों के शामिल होने के साथै सामने आते हैं और जाँच समितियां अपनी रिपोर्ट देने में लम्बा समय लगा देती हैं, परीक्षाएं कैसिल हो जाती हैं, नई परीक्षा की तिथि की घोषणा के इंतजार में विद्यार्थियों की नौकरी की उम्र निकलने लगती है और निराशा व तनाव में आकर वे दुनिया से अलविदा हो जाते हैं। कहते हैं कि शिक्षा का मकसद है एक खाली दिमाग को खुले दिमाग में बदलना, पर क्या वास्तव में हम ऐसा कर पाए हैं, क्या वास्तव में एक सुशिक्षित और सभ्य समाज का निर्माण कर पाए हैं गहन चिंतन का विषय है. किसी ने सच ही कहा है यह जो जिंदगी की किताब है यह किताब भी क्या किताब है। कहीं कहीं हर्षी सा खूबाव है कहीं जानलेवा अजाब है।

राजनीति

अनिल ठाकुर

लेखक सतमकार हैं।



बीजेपी का हरियाणा की जीत से अति उत्साहित होना स्वाभाविक है। लोकसभा चुनाव के बाद हरियाणा ऐसा पहला राज्य था, जहां उसकी प्रतिष्ठा दांव पर थी। आरक्षण, जातिगत जनगणना, किसान, जवान, जाट फैक्टर जैसे मुद्दे हरियाणा में विपक्ष के पक्ष में उठने ही असरकारक हो सकते थे, जितने यूपी में। हरियाणा में सत्ता के विरुद्ध नाराजगी भी एक महत्वपूर्ण कारक था। चुनाव के छह माह पूर्व मुख्यमंत्री के बदलाव ने इस धारणा को मजबूत बनाया। चुनाव पूर्व सर्वेक्षणों ने कांग्रेस की इस सोच को मजबूत किया। यही आकर कांग्रेस भूल कर बैठी। उसके नेता राहुल गांधी चुनाव संचालन अपने चाटुकार नेताओं के भरोसे छोड़ विदेश यात्रा पर प्रस्थान कर गए। वहां उनकी भारत विरोधी विदेशी नेताओं से मुलाकात, आरक्षण समाप्त करने विपक्ष मुस्लिम तुष्टिकरण के पक्ष वाले बयानों का विपरित असर हरियाणा के मतदाताओं पर हुआ। कांग्रेस के दो प्रमुख नेता हुड्डा एवम शैलजा के बीच वर्चस्व की लड़ाई एवम दलितों के अपमान ने आग में घी का काम किया।

इन दिनों मतदाता ज्यादा चतुर हो गया है, एक्जिट पोल सर्वेक्षण में भी वह मीडिया के सामने अपने पते नहीं खोलता। लोकसभा एक्जिट पोल के आंकड़े इसकी पुष्टि करते है। हरियाणा में कांग्रेस हाईकमान के लिए

हरियाणा में बीजेपी की जीत के मायने

हार के कारणों पर आत्ममंथन के अतिरिक्त अब कुछ बचा नहीं है, अगर बीजेपी आने वाले चुनावों में इस प्रदर्शन को दोहराना चाहती है तो उसे वास्तविकता के धरातल पर मूल्यांकन करना होगा। यह बात गौर करने लायक है कि कई राजनीतिक विश्लेषक मानते है कि कांग्रेस जीती हुई बाजी को हार तो बीजेपी हारी हुई बाजी को जीत में बदल देती है। सवाल यह है कि क्या बीजेपी विधान सभा चुनावों में इस प्रदर्शन को दोहरा पायेगी? इस पर कुछ कहने से पहले हरियाणा के नतीजों से जो प्रमुख बातें निकल कर आई है उन्हे समझना जरूरी है -

- किसी भी पार्टी का केंद्रीय (core) मतदाता किसी एक मुद्दे पर हमेशा एकमत नहीं होता।
- केंद्रीय नेतृत्व या कोई एक चेहरा विधान सभा चुनावों में बहुत ज्यादा प्रभावकारी नहीं रह गया है।
- सिर्फ लोक लुभावन घोषणाओं या पैकेज के सहारे मतदाता को लुभाया नहीं जा सकता।
- सत्ता, संगठन एवम कार्यकर्ताओं के बीच सामंजस्य अति महत्वपूर्ण है।
- क्षेत्रीय नेतृत्व के मजबूत, हाईकमान के विश्वासपात्र होने के अतिरिक्त, संगठन और कार्यकर्ताओं का उस पर विश्वास अति आवश्यक है ।
- गठबंधन के अन्य साथियों को उचित प्रतिनिधित्व देना निहायत जरूरी है।

यदि इन बिंदुओं के मद्देनज़र आकलन करें तो अभी

बीजेपी को राज्य चुनावों में अपनी रणनीति में बहुत परिवर्तन करना होगा। महाराष्ट्र में हरियाणा चुनाव नतीजों के पहले तक महा आघाड़ी गठबंधन थोड़ा मजबूत स्थिति में दिखाई दे रहा था। लेकिन हरियाणा की हार से शिवसेना (उद्धव) गुट की उद्धव को मुख्यमंत्री पद का चेहरा घोषित करने की मांग को बढ़ावा मिला। ऐसे में कांग्रेस किस हद तक समझौता करेगी एवम शरद पंवार की भूमिका पर सारा दारोमदार होगा। लोकसभा चुनाव में शरद पंवार की पार्टी का स्ट्राइक रेट सबसे अधिक होने से वे सुगुनिया सुले को मुख्यमंत्री बनाने की योजना बना रहे हो तो आश्चर्य नहीं होना चाहिए। शरद पंवार अपने पते अंतिम समय तक नहीं खोलते। अजीत पंवार के बयानों से उनके घर वापसी के संकेत से शरद पंवार का पक्ष और मजबूत हुआ है। कांग्रेस के पास महाराष्ट्र में अभी कोई मजबूत नेता नहीं है एवम राहुल गांधी सावरकर के बारे में अनेक बार विवादस्पद बयान देकर महाराष्ट्र में अपने लिए मुश्किलें खड़ी कर चुके है। विवाद सिर्फ महा आघाड़ी में हो ऐसा नहीं है, महायुति सरकार में शिवसेना (शिंदे) के एकनाथ शिंदे अभी मुख्यमंत्री है। लोकसभा चुनाव में अपने दल का प्रदर्शन बहुत अच्छा रहने से इस चुनाव में वे एक बार फिर मुख्यमंत्री पद के चेहरे के रूप में मैदान में उतरना चाहेंगे। दोनों गठबंधन में सबसे डंबाडोल स्थिति

अजीत पंवार की है। लोकसभा चुनाव में खराब प्रदर्शन एवं उनकी पत्नी की हार ने महायुति एवम पंवार परिवार दोनों में उनकी स्थिति को कमजोर किया। मुस्लिमों को टिकिट देने का बयान से उन्होंने बीजेपी पर दबाव बनाने का प्रयास किया है, लेकिन हरियाणा की जीत के बाद बीजेपी पर इसका असर होगा ऐसा नहीं लगता। वे महायुति से पलायन भी कर जाते है तो बीजेपी और शिवसेना (शिंदे) के लिए राहत होगी। मगर यहां भी मुख्यमंत्री पद की समस्या का हल इतना आसान नहीं है। हरियाणा में हुड्डा एवम शैलजा विवाद कांग्रेस की हार का एक प्रमुख कारण रहा, इसलिए बीजेपी को हर कदम फूंक फूंक कर रखना होगा। यूपी एवम महाराष्ट्र में किसान, आरक्षण, जातिगत जगन्गना के मुद्दे ने लोकसभा चुनाव में बीजेपी को बहुत बड़ा झटका दिया था।

मराठा आरक्षण को लेकर जरंगे बार बार सरकार के लिए परेशानियां खड़ी कर रहे है। ऐसे में क्या बीजेपी हरियाणा की तरह हिंदू वोट बैंक को एक कर पाने में सफल होगी, नतीजे बहुत कुछ इस पर निर्भर करेंगे। हरियाणा चुनाव में संघ ने इस बार सक्रिय भूमिका निभाई, लेकिन क्या इसे संघ एवम मोदी के बीच विवाद की समाप्ति मान लिया जाय? नागपुर में मुख्यालय होने से संघ का महाराष्ट्र में सबसे ज्यादा प्रभाव है, इसलिए चुनाव में उसकी भूमिका बहुत

महत्वपूर्ण होगी । शिंदे ने महिलाओं के लिए आर्थिक योजना लागू कर महायुति के पक्ष को मजबूत बनाया है, लेकिन मुख्यमंत्री पद एवं सीट बंटवारा ऐसे विषय है, जिनका निर्निवाद निपटारा महायुति के लिए लाभदायक होगा। ऐसे में दोनों गठबंधन के लिए चुनौती एक दूसरे से कम साथी दलों से ज्यादा है । समझदारी और संयम से व्यर्थ की बयान बाजी से बचते हुए जो गठबंधन अपने अंदर की गांठ को सुलझा लेगा सफल वही होगा।

महाराष्ट्र के अलावा यूपी उपचुनाव नतीजे बीजेपी एवम इंडी गठबंधन की आगे की राजनीतिक दिशा तय करेंगी। इन उपचुनाव नतीजों का राज्य सरकार के अस्तित्व पर कुछ विशेष प्रभाव नहीं होगा, मगर ये योगी की आगे की राजनीतिक यात्रा का भविष्य तय करेंगे। यूपी में बीजेपी से ज्यादा योगी की प्रतिष्ठा दांव पर लगी है। संघ और केंद्रीय सत्ता के बीच कितना तालमेल हुआ है, यह भी नतीजों से सामने आ जायेगा। इसी तरह इन नतीजों का प्रभाव सपा प्रमुख अखिलेश से ज्यादा राहुल गांधी की राजनीति पर होगा। अखिलेश ने कांग्रेस से बिना चर्चा किए उपचुनाव में अपने उम्मीदवारों की घोषणा कर इसके संकेत दे दिए है। सार रूप में कहा जाए तो इंडी गठबंधन का भविष्य महाराष्ट्र और यूपी के नतीजों पर टिका है तो बीजेपी के लिए मोदी कितने महत्वपूर्ण है, यह भी ये नतीजे तय करेंगे।

मुद्दा

रामलखन गुर्जर



विश्व की सबसे बड़ी जनसंख्या वाले देश भारत में स्वास्थ्य सेवाओं तक पहुंच अभी भी एक बड़ी चुनौती बनी हुई है. यद्यपि पिछले कुछ दशकों में इसमें काफी सुधार हुआ है, लेकिन अभी भी इस क्षेत्र में और अधिक काम करने की आवश्यकता है. वर्ष 2024–25 के बजट में भी स्वास्थ्य और परिवार कल्याण के लिए 90,958 करोड़ रुपए के बजट का ऐलान किया गया है. जो पिछले वर्ष 2023–24 के बजट में आवंटित किये गए 89,155 करोड़ रुपए से दो फीसदी अधिक है. इसके बावजूद न केवल ग्रामीण, बल्कि शहरी क्षेत्रों में आबाद स्लम बस्तियों के लोगों को भी स्वास्थ्य की समुचित सुविधाएं नहीं मिल पा रही हैं. राजस्थान की राजधानी जयपुर स्थित स्लम बस्ती 'रावण की मंडी' इसका एक उदाहरण है. जहां अभी भी स्वास्थ्य सुविधाओं तक लोगों की पहुंच नहीं हो पा रही है.

जयपुर शहर अपनी ऐतिहासिक और सांस्कृतिक विरासत के लिए जाना जाता है, लेकिन रावण की मंडी जैसे शहर के कुछ हिस्से ऐसे भी हैं जहां बुनियादी सुविधाओं का अभाव है, यहां रहने वाले समुदायों को स्वास्थ्य, शिक्षा, पीने का साफ पानी और अन्य बुनियादी सुविधाओं तक पहुंचने में कई प्रकार की कठिनाइयों का सामना करना पड़ता है. इस संबंध में बस्ती में रहने वाली 47 वर्षीय पालिमा देवी बताती हैं कि

स्लम बस्ती में रहने वालों को भी मिले स्वास्थ्य सुविधाएं

'यहां न तो स्वास्थ्य केंद्र है और न ही डॉक्टरों या नर्सों की सुविधा उपलब्ध है. प्रसव, टीकाकरण और अन्य चिकित्सा आवश्यकताओं की देखभाल के लिए भी कोई विशेष व्यवस्था नहीं है. परिणामस्वरूप, यहां गर्भवती महिलाओं और जन्म लेने वाले बच्चों की मृत्यु दर अधिक है.' वह बताती हैं कि यहां रहने वाले किसी भी परिवार को पीने का साफ पानी भी नहीं मिल पाता है. अक्सर दूषित जल पीने के कारण बच्चे बीमार हो जाते हैं. लेकिन किसी प्रकार का पहचान पत्र नहीं होने के कारण सरकारी अस्पताल में इलाज भी नहीं हो पाता है. वहीं आर्थिक रूप से कमजोर होने के कारण माता-पिता उन बच्चों का इलाज किसी निजी अस्पताल में कराने में सक्षम नहीं होते हैं. इस बस्ती में मलेरिया, दस्त और सांस संबंधी बीमारियां आम हैं क्योंकि यहां के लोग गंदगी और कचरे के बीच रहने को मजबूर हैं. राज्य सचिवालय से करीब 12 किमी दूर स्थित इस बस्ती में 40 से 50 झुगियां आबाद है. जिसमें लगभग 300 लोग रहते हैं. इस बस्ती में अनुसूचित जाति और अनुसूचित जनजाति समुदायों को बहुलता है. जिसमें जोगी, कालबेलिया और मिरासी समुदाय प्रमुख रूप से शामिल है. प्रति वर्ष विजयदशमी के अवसर पर रावण दहन के लिए यहां रावण, मेघनाद और कूभरकरण के पुतले तैयार किए जाते हैं, जिसे खरीदने के लिए जयपुर के बाहर से भी लोग आते हैं. इसी कारण इस बस्ती को रावण की मंडी के रूप में पहचान मिली है. विजयदशमी के अलावा साल के अन्य दिनों में यहां के निवासी आजीविका के लिए रद्दी बेचने, बांस से बनाये गए सामान अथवा दिहाड़ी मजूदरी का काम करते हैं. शहर में आबाद होने के बावजूद इस बस्ती में मूलभूत सुविधाओं का अभाव देखने को मिलता है. इनमें स्वास्थ्य एक बहुत बड़ा मुद्दा

है. यहां महिलाओं और बच्चों में स्वास्थ्य और पोषण की कमी सबसे ज्यादा देखने को मिलती है. यहां अधिकतर महिलाएं विशेषकर गर्भवती महिलाएं और नवजात बच्चे कुपोषण का शिकार हैं तो वहीं अन्य लोग विभिन्न प्रकार की बीमारियों का शिकार होते हैं.

बस्ती की 38 वर्षीय लीला देवी बताती हैं कि वह कालबेलिया समुदाय से हैं. जिसे घुमंतू और खानाबदोश जनजाति के रूप चिन्हित किया जाता है. घुमंतू होने के कारण उनका कोई स्थाई ठिकाना नहीं होता था. ऐसे में उन लोगों का पीढ़ी दर पीढ़ी कभी कोई प्रमाण पत्र नहीं बन सका है. हालांकि अब वह लोग पिछले 8 वर्षों से रावण की मंडी में रह रहे हैं. इसके बावजूद अब तक उनका या उनके परिवार में किसी का स्थाई निवास प्रमाण पत्र नहीं बना है. इसके कारण सरकारी अस्पताल में उन्हें कोई सुविधा नहीं मिल पाती है. जब वह सरकारी अस्पताल जाती हैं तो उन्हें यह कह कर लौटा दिया जाता है कि उनका कोई रिकॉर्ड उपलब्ध नहीं है. उन्हें निजी अस्पताल में जाने को कहा जाता है. जहां इलाज काफी महंगा होता है. लीला के पति 42 वर्षीय काला राम कहते हैं कि सरकारी रिकॉर्ड में यह बस्ती अधिकृत नहीं हैं. इसलिए अधिकारी यहां पीने का साफ पानी या अन्य बुनियादी सुविधाएं उपलब्ध कराने में असमर्थता व्यक्त करते हैं. वह बताते हैं कि बस्ती के कुछ परिवार आपस में चंदा इकट्ठा करके प्रति सप्ताह पानी का टैंकर मंगवाते हैं ताकि परिवार को पीने का साफ पानी मिल सके. लेकिन पानी खत्म हो जाने पर गंदा पानी पीने को मजबूर होना पड़ता है.

एक अन्य महिला गुड्डिया देवी बताती हैं कि यहां आसपास फैले कूड़े-कचरे के कारण लोगों में दाद, खाज और

खुजली जैसी बीमारियां फैली रहती हैं. बरसात के दिनों में लोगों के घरों में पानी भर जाता है, जिससे उन्हें काफी दिक्कतों का सामना करना पड़ता है. लोगों को संत्राकम बीमारियों का खतरा है. गुड्डिया के अनुसार यहां के लोगों के पास शौच के लिए ए भी विशेष सुविधा नहीं है. हर घर शौचालय की व्यवस्था नहीं होने के कारण लोगों को सामुदायिक शौचालय का इस्तेमाल करना पड़ता है जो पानी की विशेष सुविधा नहीं होने के कारण अक्सर गंदा रहता है. इसका सबसे बुरा प्रभाव महिलाओं और बच्चों के स्वास्थ्य पर पड़ता है. गंदगी के कारण वह जल्दी जल्दी बीमार हो जाते हैं. वहीं एक 17 वर्षीय किशोरी पूजा बताती है कि उसने स्कूल में दिए जाने वाले आयरन की गोली के बारे में सुना है, इससे किशोरियों का स्वास्थ्य ठीक रहता है. लेकिन घर में छोटे भाई बहनों को संभालने के कारण उसका स्कूल छूट चुका है. वह बताती है कि बस्ती में स्वास्थ्य से जुड़ी जानकारियां देने कभी कभी स्वयंसेवी संस्थाओं को दीर्घियां आती हैं.

एक अन्य महिला विमला कहती हैं कि 'इस बस्ती में मूलभूत सुविधाएं तक नहीं हैं. न तो बिजली का कनेक्शन है और न ही पीने का साफ पानी उपलब्ध है. हमें ऐसे ही हालात में जीना होगा.' वह कहती हैं कि यहां रहने वाली महिलाओं और किशोरियों का न तो स्वास्थ्य काई बना हुआ है और न ही अस्पताल में उन्हें स्वास्थ्य काई कोई सुविधा उपलब्ध हो पाती है. वहीं बच्चों को भी समय पर टीका उपलब्ध नहीं हो पाता है. वहीं 35 वर्षीय शांदा कहती हैं कि ' मैं 8 वर्षों से यहां रह रही हूं. यहां रहते हुए मैंने दो बच्चों को जन्म दिया है. लेकिन किसी प्रकार का दस्तावेज नहीं होने के कारण सरकारी अस्पताल में मुझे एडमिट नहीं किया गया. जिसकी वजह से मेरी दोनों

डिलेवरी घर पर ही हुई है. गर्भावस्था के दौरान भी मुझे स्वास्थ्य संबंधी कोई सुविधा नहीं मिल सकी है.' वह कहती है कि हम दैनिक मजूदूर हैं. रोज़ाना मजूदूरी करने निकल जाते हैं. हमें दस्तावेज बनाने की पूरी जानकारी भी नहीं है. इसलिए आज तक हमारे पास कोई कागज नहीं बना है. जबकि सरकारी अस्पताल जाते हैं तो वहां दस्तावेज या प्रमाण पत्र मांगे जाते हैं. इसीलिए इलाज ही नहीं बल्कि प्रसव भी घर पर ही करवाने पड़ते हैं.

हालांकि सरकार की ओर से स्वास्थ्य संबंधी कई कार्यक्रम और योजनाएं संचालित की जा रही हैं, लेकिन वास्तविकता यह है कि ऐसी योजनाएं रावण की मंडी जैसी स्लम बस्तियों तक ठीक से लागू नहीं हो पाती हैं. जिसके कारण यहां रहने वाले लोग बुनियादी स्वास्थ्य सुविधाओं से भी वंचित रह जाते हैं. इसे यहां बेहतर बनाने के लिए स्थानीय स्तर पर स्वास्थ्य केंद्र स्थापित करने की जरूरत है, जहां प्रशिक्षित स्वास्थ्यकर्मों भी उपलब्ध हों. वहीं केंद्रों पर गर्भवती महिलाओं, माताओं और बच्चों के लिए विशेष सुविधाएं प्रदान की किये जाने की आवश्यकता है. दूषित जल आधी बीमारियों की जड़ होती है. ऐसे में यहां पीने का साफ पानी और स्वच्छता उपलब्ध करने के लिए विशेष उपाय करने की जरूरत है. इससे न केवल स्वास्थ्य संबंधी समस्याएं कम होगी बल्कि बीमारियों को फैलने से भी रोक जा सकेगा. इस काम में सरकार और प्रशासन के साथ साथ स्थानीय सामाजिक संस्थाएं और सामाजिक कार्यकर्ता भी अहम भूमिका निभा सकते हैं. आखिर स्लम बस्ती में रहने वालों की भी अन्य लोगों की तरह स्वास्थ्य सुविधाएं पाने का पूरा अधिकार है, जो उन्हें हर परिस्थिति में उपलब्ध कराई जानी चाहिए. (चरबा फीचर्स)



विषय शिक्षकों की प्रशिक्षण कार्यशाला आयोजित

बैतूल। जेएच महाविद्यालय के ऑडिटोरियम में स्कूल शिक्षा से संबंधित जिले की विभिन्न शालाओं के प्राचार्य, प्रभारी प्राचार्य एवं विषय शिक्षकों के साथ प्रशिक्षण कार्यशाला का आयोजन किया गया। कार्यशाला में विभागीय योजनाओं के क्रियान्वयन एवं उनकी प्रगति की समीक्षा की गई। जिसमें वर्तमान सत्र में अब तक संपन्न बेसलाइन, मिडवैइन टेस्ट, मॉक टेस्ट एवं त्रैमासिक परीक्षा के परिणामों पर चर्चा कर अर्धवार्षिक परीक्षा के अतिरिक्त, शैक्षणिक सत्र में शेष रहे दिनों में शिक्षण की गुणवत्ता उन्नयन किए जाने के लिए अपनाई जाने वाली कार्य योजना पर विस्तार से जानकारी दी। जिला शिक्षा अधिकारी डॉ अनिल कुशवाहा एवं सहायक आयुक्त आर्याक भागिका श्रीमती शिल्पा जैन ने समीक्षा के साथ परीक्षा परिणाम उन्नयन के लिए प्राचार्य एवं शिक्षकों का उत्साहवर्धन करते हुए शैक्षणिक सत्र के आरंभिक दिनों में विभिन्न कारणों से शैक्षणिक गतिविधियों की अपेक्षित गति प्रभावित होने की चर्चा की। श्रेष्ठ परीक्षा परिणाम लाए जाने के लिए शिक्षकों को प्रोत्साहित किया गया। जिला परियोजना समन्वयक जीएल भनारिया ने सर्वेक्षण की तैयारी के बारे में बताया गया। विभागीय अधिकारी सुबोध शर्मा द्वारा राष्ट्रीय परख सर्वे, अपार आईडी निर्माण, समग्र छात्रवृत्ति, निशुल्क साइकिल योजना, अतिथि शिक्षक व्यवस्था इत्यादि पर विस्तार से चर्चा करते हुए जिले की प्रगति और अधिक सुगुण किए जाने के लिए प्रेरित किया गया। जिला शिक्षा अधिकारी डॉ. अनिल कुशवाहा ने शालाओं को डिग्री प्रदान किए जाने का स्थान मात्र न बनाए रखने के बजाय छात्र-छात्राओं की प्रतिभा को निखारने के लिए उन्हें उचित संसाधन उपलब्ध कराते हुए उत्कृष्ट भविष्य के निर्माण संबंधी अपनी रूपरेखा को आगे बढ़ाया, सत्र पर्यंत एवं ग्रीष्म अवकाश में जेईई, नीट संबंधी शासकीय शिक्षकों के सहयोग से संचालित निशुल्क कोचिंग के आयोजन की रूपरेखा के साथ आने वाले दिनों की रणनीति के संबंध में विस्तार से चर्चा की गई। कार्यशाला में विकासखंड शिक्षा अधिकारी जीसी सिंह, एमए प्रहलादजी, जिला उत्कृष्ट विद्यालय प्राचार्य सत्येंद्र उदयपुरे, शासकीय कन्या गंज शाला के प्राचार्य श्री लिच्छरे, विकासखंड शिक्षा अधिकारी, प्राचार्य, प्रभारी प्राचार्य एवं शिक्षक शिक्षिकाएं उपस्थित रहे।

भाजपा नेता सुसाइड केस: पांच आरोपियों की अग्रिम जमानत याचिका खारिज

बैतूल। सारणी क्षेत्र के बहुचर्चित भाजपा नेता रविन्द्र देशमुख के सुसाइड केस में आरोपी बनाये गये भाजपा नेता सहित पांच लोगों की अग्रिम जमानत याचिका न्यायालय ने खारिज कर दी। एडीजे कोर्ट में इसकी सुनवाई के बाद कोर्ट ने आवेदन निरस्त कर दिया है। पीडित पक्ष की ओर से अधिवक्ता अनिल महाले ने जमानत देने का विरोध करते हुए तर्क रखा कि गंभीर अपराध है। बदनाम करने की धमकी देकर ब्लैकमेल किया और पैसे की उगाही की गई। पहले भी इसी तरह के मामले में पांच लोगों को आरोपी बनाया गया है। उसमें आरोपियों को अग्रिम जमानत मिल गई थी। दोबारा इसी तरह का अपराध किया गया है। इस वजह से उनकी पूर्व में दी गई अग्रिम जमानत भी निरस्त की जाए। न्यायालय में शासन की ओर से लोक अभियोजक नितिन मिश्रा और पीडित पक्ष की ओर से अधिवक्ता अनिल महाले ने अपना पक्ष रखा। न्यायालय में आरोपी अभिषेक साहू, रंजीत सिंह, नाजिया बानो, करण सूर्यवंशी, प्रकाश शिवहरे को अग्रिम जमानत दिए जाने के लिए याचिका दायर की गई थी। गौरतलब रहे कि 7 अक्टूबर को भाजपा मंडल उपाध्यक्ष रविंद्र देशमुख ने बागडोना में खुद को गोली मारकर आत्महत्या कर ली थी। मृतक की जेब से मिले सुसाइड नोट के आधार पर पुलिस ने इस मामले में आरोपी रंजीत सिंह, प्रकाश शिवहरे, दीपक शिवहरे, प्रमोद गुप्ता, अभिषेक साहू, मोहम्मद नसीम रजा, शमीम रजा, नाजिया बानो, करण सूर्यवंशी, और भोला सिंह उर्फ रामनारायण सिंह को आरोपी बनाया था। इन सभी पर मृतक रविंद्र देशमुख को पैसों के लिए मानसिक प्रताड़ना देने और समाज में उसकी छवि खराब करने की धमकी देकर दबाव बनाने का आरोप है। हालांकि इनमें से दो लोगों को पुलिस ने गिरफ्तार कर जेल भेज दिया है।

घर से लापता बालक का शव तालाब में मिला, पुलिस कर रही जांच

बैतूल। घर से लापता बालक का शव तालाब में मिला। बालक गुरुवार से लापता था। एसडीईआरएफ के दल ने तलाश के बाद शव पानी से बाहर निकाला। घटना कोतवाली थाना इलाके के मंडई बुजुर्ग की है। सोनाघाटी पुलिस चौकी प्रभारी उपनिरीक्षक वहीद खान के मुताबिक



मृतक आयुष पिता छुट्टन धुर्वे (12) गुरुवार दोपहर से लापता था। उसके माता-पिता सिंगगजी दर्शन के लिए गए हुए हैं। घर में मौजूद अन्य परिजनों ने जब उसकी तलाश शुरू की तो गुरुवार शाम बालक की चप्पल कपड़े और साइकिल तालाब के किनारे खड़ी मिली। पुलिस ने घटना के संदर्भ में एसडीआरएफ की टीम को बालक की तलाश के लिए सूचना दी। रात होने की वजह से यहां रेस्क्यू अभियान नहीं चलाया जा सका। शुक्रवार सुबह एसडीईआरएफ की टीम प्लाटून कमांडर सुनीता पट्टे के नेतृत्व में तालाब पर पहुंची और तलाश अभियान चला कर बालक का शव तालाब से बाहर निकाला गया है। जिसे पुलिस के सुपुर्द कर दिया गया। कोतवाली पुलिस ने जिला अस्पताल बैतूल में बालक के शव का परीक्षण करवाया है। जिसके बाद शव परिजनों के सुपुर्द कर दिया जाएगा। यह बालक कक्षा छठवीं का छात्र था। पुलिस मर्ग कायम कर जांच कर रही है।

बैंक द्वारा ठगी से बचने चलाया जागरूकता अभियान

बैतूल। स्टेट बैंक मुख्य शाखा के द्वारा शुक्रवार को ढोंडवाड़ा स्कूल में शिक्षकों, विद्यार्थियों व ग्रामीणों को साइबर सिक्योरिटी के विषय में विस्तार से बताया। बैंक के मैनेजर अरविंद सिंह व दीपक चढेकार ने संबोधित करते हुए बताया कि किसी भी अनजान व्यक्ति को ओटीपी, पासवर्ड और बैंक खाते की जानकारी न दें। साथ ही किसी अनजान व्यक्ति का वीडियो कॉल नहीं रिसीव करें। बैंकर्स अलेशा इपाटे व अंकित परते ने कहा कि इस प्रकार यह अभियान चलाकर लोगों में जन जागृति लाना ही हमारा उद्देश्य है। जिससे लोग उगी से बच सकें। कार्यक्रम का संचालन शिक्षक मदनलाल छब्रे ने करते हुए कहा कि साइबर फ्राइड के क्षेत्र में लोगों को जागरूक करने की महती आवश्यकता है। जिससे उगी से बचा जा सके। इस अवसर पर पालक स्कूल स्टॉफ, छात्र-छात्राएं व ग्रामीण जन मौजूद थे।

मरम्मत पर हर साल खर्च हो रहे लाखों रूपये, फिर भी हालात जस की तस

सड़कों की क्षमता 20 टन वजन की, गुजर रहे दो-तीन गुना वजनी वाहन, इसलिए सड़क जल्द हो रही खराब

संजय द्विवेदी, बैतूल। शहर की सड़के बारिश के बाद छलनी हो गईं। सड़कों पर गड्ढों से परेशान वाहन चालक इनके सुधार के लिए आस लगाए बैठे हैं। इन सड़क के छलनी होने का एक कारण यह भी है कि नगरपालिका और पौडब्ल्यूडी विभाग 15-20 टन वजन क्षमता वाली सड़कों का निर्माण कराती है, लेकिन सड़कों पर क्षमता से दो-तीन गुना वजनी वाहन गुजर रहे हैं। जिसके कारण शहर की सड़क इन भारी भरकम वाहनों के सामने टोक ही नहीं पा रही है और भारी ट्रैफिक के कारण सड़कें पिचक रही हैं। दरअसल शहर में 21 किमी मेन रोड है। इसमें से अधिकांश रोड नगरपालिका ने पौडब्ल्यूडी से ले लिया है। अब इन सड़कों का निर्माण और मरम्मत नगरपालिका करती है। नगरपालिका जो सड़कें बनाती है, उसकी वजन सहने की क्षमता 20-25 टन तक होती है, लेकिन सड़कों पर 30-40 टन से अधिक भार वाले वाहन गुजर रहे हैं। जिससे सड़कें पिचक जाती है या टूटकर बिखर जाती है। गंज सड़क, रेलवे स्टेशन सड़क, गंज से गुरुद्वारा होते हुए चौपाटी वाली सड़क तो कई जगहों से दब गई है, जिस पर वाहन चलाते समय हिचकोले लगते हैं। इन सड़कों की मरम्मत कराई भी जाती है, तो अधिक वजन वाले डंपरों या वाहनों की वजह से यह लंबे समय तक टिक नहीं पाती है। नजीता वाहन चालकों को खराब सड़कों पर आवागमन करना पड़ता है। ऊपर से शहर का सामान्य यातायात भी प्रभावित होता है और दुर्घटनाओं की आशंका भी बढ़ती है।



यातायात के दबाव को ध्यान में रखकर नहीं बनती सड़कें – नपा ने कायाकल्प अभियान के तहत सड़कें बनाई हैं, लेकिन यह सड़कें भी गुणवत्ताविहन कार्य की भेंट चढ़ गईं। कॉलेज चौक से गंज जाने वाली रोड जगह-जगह से दब गई है। इनकी मरम्मत कराई भी जाती है तो सड़कें लंबे समय तक टिक नहीं पाती है। अधिकारियों ने बताया सड़कों के गड्ढों को भरा जायेगा, लेकिन कुछ ही

समय के बाद भारी वाहनों के वजन से गड्ढे उभर आते है। शहरी क्षेत्र में कई स्थानों पर डामर की सड़क पिचकी हुई देखी जा सकती है। जिला अस्पताल से कारगिल चौक जाने वाली सड़क का हिस्सा इसी तरह अंदर धंसा हुआ है। इसके पीछे मुख्य कारण संबंधित सड़कों पर यातायात का दबाव है। इस सड़क पर 24 घंटे यातायात चलता है। जिससे सड़क जल्द खराब हो गई।

अंडर-19 राज्यस्तरीय शालेय प्रतियोगिता में बैतूल के खिलाड़ियों ने किया बेहतर प्रदर्शन

नर्मदापुरम टीम का प्रतिनिधित्व कर हासिल किया तीसरा स्थान



बैतूल। अंडर-19 राज्यस्तरीय शालेय बास्केटबॉल प्रतियोगिता में बैतूल के खिलाड़ियों ने उम्दा प्रदर्शन करते हुए अपनी टीम नर्मदापुरम को सेमीफाइनल खेलने वाली टीमों के बीच आयोजित मैच जीतकर तीसरा स्थान दिलाया। यह प्रतियोगिता विगत 14 से 18 अक्टूबर तक सतना में आयोजित की गई थी, जिसमें प्रदेश के जबलपुर, शहडोल, भोपाल, नर्मदापुरम, सतना सहित अन्य संभागों की टीमों ने भी प्रतिनिधित्व किया था। बास्केटबॉल के वरिष्ठ प्रशिक्षक राकेश वाजपेयी ने बताया कि अंडर-19 बास्केटबॉल प्रतियोगिता में बैतूल के खिलाड़ियों के उम्र तिरकी, पराग मांडवीकर, प्रणोद दुबे और श्री गौतम ने नर्मदापुरम टीम का प्रतिनिधित्व किया था। इस प्रतियोगिता में बैतूल टीम के मैनेजर रहे प्रशिक्षक

सचिन पाल ने बताया कि सेमीफाइनल मैच में नर्मदापुरम टीम ने भोपाल को 5 स्कोर से हराकर जीत हासिल की। सेमीफाइनल में नर्मदापुरम टीम ने जहां 50 स्कोर बनाया, वहीं भोपाल की टीम 45 स्कोर ही बना पाई। इसके पूर्व के मैचों में भी नर्मदापुरम की टीम ने ख्यालियर को 35-07, शहडोल को 40-10, जबलपुर को 39-31 के स्कोर से पराजित कर सेमीफाइनल में जगह बनाई थी। सेमीफाइनल के रोमांचक मैच में बैतूल के खिलाड़ियों ने बेहतर प्रदर्शन करते हुए भोपाल की टीम को शिकस्त दी और तीसरा स्थान हासिल किया। बैतूल के खिलाड़ियों के उम्र प्रदर्शन पर बैतूल जिला बास्केटबॉल एसोसिएशन सहित खेल प्रेमियों ने खिलाड़ियों को बधाई देते हुए उनके उज्ज्वल भविष्य की कामना की है।

नपा सीएमओ सतीश मटसेनिया ने किया कार्यभार ग्रहण

बैतूल। शुक्रवार सुबह नगरपालिका के नये सीएमओ सतीश मटसेनिया ने कार्यभार ग्रहण कर लिया। श्री मटसेनिया श्योपुर से स्थानांतरित होकर आए हैं। नये सीएमओ श्री मटसेनिया ने नगरपालिका पहुंचकर कर्मचारियों से परिचय प्राप्त किया और विभिन्न शाखाओं का निरीक्षण कर कुछ व्यवस्था में सुधार के लिए भी कहा। पदभार ग्रहण करने के बाद सीएमओ ने नपा अध्यक्ष पार्वती बारकर, उपाध्यक्ष महेश राठौर, सभापति आनंद प्रजापति, सभापति रघुनाथ लोखंडे, संतोष भलावी सहित समस्त पाषंढों और अधिकारी-कर्मचारियों के साथ बैठक की। बैठक के दौरान सभी पाषंढों से परिचय लिया। उन्होंने पाषंढों से उनकी समस्याएं भी जानी। गौरतलब रहे कि नगरपालिका बैतूल के सीएमओ ओमपाल भटौरिया का स्थानांतरण हो गया है, उनके स्थान पर श्योपुर से स्थानांतरित होकर सतीश मटसेनिया आये है, जिन्होंने शुक्रवार को अपना कार्यभार ज्वाइन किया।



अज्ञात बाइक चालक ने लिफ्ट के बहाने छात्राओं को बैठाया बाइक नहीं रोकी तो छात्राएं कूदी, जिला अस्पताल में भर्ती



बैतूल। घर से स्कूल जा रही दो छात्राओं को अज्ञात बाइक सवार ने लिफ्ट दी। जब छात्राओं ने बाइक रोकने के लिए कहा तो बाइक सवार ने गाड़ी नहीं रोकी और आगे ले जाने लगा, तभी दोनों छात्राएं बाइक से कूद गईं। जिससे दोनों छात्राओं को गंभीर चोट आई है, जिन्हें उपचार के लिए जिला अस्पताल में भर्ती किया है। पुलिस सूत्रों से मिली जानकारी के अनुसार शुक्रवार

सुबह कक्षा 11वीं की छात्राएं बैतूल बाजार स्कूल जा रही थीं। स्कूल जाने में देरी होने के चलते उन्होंने अज्ञात बाइक सवार से लिफ्ट ले ली। छात्राएं बाइक पर बैठ गईं और स्कूल जाने लगीं। जब छात्राओं ने बाइक रोकने के लिए कहा तो बाइक सवार आगे जाने लगा। इसी दौरान घबराकर छात्राएं चलती बाइक से कूद गईं। प्रत्यक्षदर्शियों ने बताया कि बाइक सवार ने

छात्राओं को नशे से संबंधित कोई पाउडर का सूंघाया था, जिसके बाद वे धीरे-धीरे मदहोश होने लगीं। बाइक से कूदने के कारण छात्राओं को गंभीर चोट आई है। तत्काल छात्राओं को उपचार के लिए एंबुलेंस की सहायता से जिला अस्पताल में भर्ती किया है। घटना के बाद से बाइक सवार युवक फरार है।

सूचना मिलते ही एएसपी कमला जोशी, एसडीओपी शालिनी परस्ते, बैतूल टीआई देवकरण डहरिया, बैतूल बाजार टीआई अंजना धुर्वे जिला अस्पताल पहुंच गए हैं। फिलहाल पुलिस का कहना है दो बच्चियों के साथ घटित घटना पश्चात उन्हें जिला अस्पताल में भर्ती किया किया गया था। बैतूल एसपी निखिल झारिया ने कहा कि मेरी उन बच्चियों से बात हुई है, उनका स्पष्ट कहना है कि नशे के पाउडर संबंधित कोई बात नहीं हुई है। एसपी ने कहा कि इस मामले में और गहन जांच की जा रही है। मामला नाबालिग बच्चों से संबंधित है और संवेदनशील होने से विस्तृत जांच की जा रही है।

रेत, गिट्टी गिरने के कारण भी सड़कें हो रही बर्बाद

ओवरलोड डंपरों के कारण रेत, गिट्टी सड़क पर गिरती है। अन्य वाहनों के पहिये में दबने से गिट्टी सड़कों को भी खराब करती है। रोजाना बड़ी मात्रा में ओवरलोड डंपर शहर में प्रवेश करते है, जिनकी गति भी निर्धारित से अधिक होती है। डंपरों की तेज रफ्तार और ओवरलोडिंग के कारण सड़कें तो खराब होती ही है, साथ ही हादसों की भी संभावना बनी रहती है। सुबह तड़के 5 बजे से देर रात तक सड़कों पर डंपरों की मौजूदगी रहती है। जिनकी क्षमता 8-10 टन रेत-गिट्टी की है, लेकिन डंपरों में अतिरिक्त प्लेटे लगाकर दोगुनी रेत, गिट्टी भरकर परिवहन किया जाता है। इससे सड़क बर्बाद हो रही है और सड़क दब रही है, तथा सड़क पर गड्ढे भी होते जा रहे है। जिससे दोपहिया वाहन चालक दुर्घटना के शिकार हो रहे है।

इनका कहना है –

आप जिन सड़कों का बता रहे है, यदि उनके टैंडर हो चुके है तो वर्कआर्ड जारी करके ठेकेदारों से काम शीघ्र चालू करवाया जायेगा। तेज बारिश के चलते इस कार्य में विलंब हुआ है। बारिश रुकते ही तुरंत कार्य चालू करवाया जायेगा।

– **सतीश मटसेनिया**, सीएमओ,

नगरपालिका बैतूल

शहर के गुरुद्वारा और कॉलेज रोड पर भारी ट्रैफिक के चलते सड़कें पिचकने की जानकारी नागरिकों से मिली है। दशहरे के बाद सड़क की मरम्मत का काम शुरू होना था, लेकिन तेज बारिश के चलते मरम्मत कार्य को कुछ दिन आगे बाड़ना पड़ा। नये सीएमओ ने आज ही ज्वाइन किया है। कल उनसे चर्चा करके आगे की कार्यवाही के लिए ठेकेदारों से शीघ्र काम चालू करवाया जायेगा।

– **श्रीमती पार्वतीबाई बारस्कर**, अध्यक्ष,

नगरपालिका बैतूल

अजमीढ़ देव की शोभायात्रा में उमड़ा जन समुदाय

विधायक डॉ. पंडाग्रे ने कहा– समाज के उत्थान के लिए हर प्रयास होंगे

बैतूल। गुरुवार रात आमला के रतेड़ा रोड स्थित दादाजी मैरिज लॉन में स्वर्णकार समाज के आराध्य अजमीढ़ देव की जयंती धूमधाम से मनाई गई। समारोह में स्थानीय स्वर्णकार बंधुओं ने अग्राह 4 बजे वृहद शोभायात्रा निकाली, जो, आमला मुख्य बाजार से निकलकर कार्यक्रम स्थल पहुंची। शोभायात्रा का जगह-जगह स्वागत किया गया। शाम को विधायक डॉ. योगेश पंडाग्रे की मौजूदगी में आयोजित समारोह में वृद्धों, समाज की प्रतिभाओं एवं अन्य लोगों का सम्मान किया गया। स्वर्णकार समाज आमला हर वर्ष प्रति वर्ष अजमीढ़ देव की जयंती धूमधाम से मनाते है। यह आयोजन वृहद स्तर पर किया गया। आमला के अलावा अजमीढ़ देव जयंती के कार्यक्रम में बोडखी, खेड़ली बाजार, खानापुर, मोरखा, साईंखेड़ा, खेड़ीकोट, आठनेर, सारनी, बैतूल से सैकड़ों की तादात में सामाजिक बंधु पहुंचे थे। शोभायात्रा सोनी प्ले स्कूल इनवारी चौक से शुरू होकर सोनी मोहल्ला, सराफा बाजार, पुराना पुलिस थाना मेन रोड, पीर मंजिल चौक, न्यू मार्केट, चारबत्ती चौक से होते हुए कार्यक्रम स्थल पर पहुंची। शोभायात्रा



का बड़ी तादात में लोगों ने फूलों की बारिश कर जगह-जगह स्वागत किया। **कार्यक्रम में प्रतिभाओं का सम्मान** – दादाजी मैरिज लॉन में जयंती कार्यक्रम में सैकड़ों की तादाद में स्थानीय बंधुओं को देख डॉ. योगेश पंडाग्रे गद-गद हो गए। उन्होंने कहा कि स्वर्णकार समाज की एकजुटता और बड़ा जनसमुदाय कार्यक्रम में शामिल होना बता रहा है कि समाज कितना आगे बढ़ गया है। उन्होंने कहा कि समाज के हित के लिए वे हमेशा आगे रहेंगे। सभी लोग उनके लिए जो भी काम कहेंगे, उसे

प्राथमिकता से पूरा किया जाएगा। इस दौरान 85 वर्ष से अधिक उम्र के वृद्धजनों और समाज की प्रतिभाओं का भी सम्मान किया गया। कार्यक्रम को कुंजिविहारी सिक्केवाल, रूपलाल सोनी, अनिल सोनी, राजेश सोनी, मनोज सोनी मोरखा, डॉ. श्याम सोनी बैतूल ने भी संबोधित किया। कार्यक्रम का संचालन प्रदीप सोनी और आपभर स्वर्णकार समाज के आमला अध्यक्ष लोकेश सोनी ने व्यक्त किया। कार्यक्रम में जिला मुख्यालय के अलावा बड़ी संख्या में सामाजिक बंधु मौजूद थे।

अज्ञात कारणों से बुजुर्ग ने खाया जहर ,मौत

बैतूल। अज्ञात कारणों के चलते एक बुजुर्ग ने जहर खा लिया, जिसे उपचार के लिए लाते समय उसकी मौत हो गई। घटना आमला थाना इलाके के ग्राम जामदेही कला की है। पुलिस सूत्रों से मिली जानकारी के अनुसार जानकारी के अनुसार गंगू पन्द्रम (60) निवासी ग्राम जामदेही कला गुरुवार रात घर में अकेला था। इसी दौरान रात करीब 1 बजे बुजुर्ग ने जहरीले पदार्थ का सेवन कर लिया। जब परिचित बुजुर्ग के घर पहुंचे तो उन्होंने देखा कि बुजुर्ग बेसुध हालत में अपने घर में पड़ा हुआ है। इसके बाद उन्होंने बुजुर्ग को गंभीर हालत में पहले आमला सामुदायिक स्वास्थ्य केंद्र में भर्ती कराया। जहां पर प्राथमिक इलाज के बाद बुजुर्ग को एंबुलेंस की सहायता से जिला अस्पताल बैतूल रेफर कर दिया गया था। जब परिजन बुजुर्ग को जिला अस्पताल लेकर पहुंचे तो डॉक्टरों ने जांच के बाद बुजुर्ग को मृत घोषित कर दिया। बुजुर्ग के आत्महत्या का कारण स्पष्ट नहीं हो सका है। फिलहाल बुजुर्ग के शव का जिला अस्पताल में पोस्टमार्टम कर शव परिजनों को सौंप दिया गया है।

रेलवे कर्मचारियों के लिए शिकायत एवं चिकित्सा जांच शिविर आयोजित

बैतूल/भौरा। नागपुर मंडल मध्य रेलवे के निर्देशानुसार शुक्रवार को डोडरामोहर स्टेशन पर शिकायत सह चिकित्सा जांच शिविर का आयोजन किया गया। शिविर रेलवे कर्मचारियों की विभिन्न समस्याओं के समाधान और उनके स्वास्थ्य की जांच के उद्देश्य से आयोजित किया गया था, जिसमें कर्मचारियों और उनके परिवार के सदस्यों ने भाग लिया। इस शिविर में विशेष रूप से कार्मिक विभाग से जुड़ी शिकायतों पर ध्यान दिया गया, जिसमें कर्मचारियों को मिलने वाले भत्तों, वेतन, वरिष्ठता, एचआरएसएस (ह्यूमन रिसोर्स सॉफ्टवेयर सिस्टम) में सुधार, और उम्मीद योजना से संबंधित मुद्दों का समाधान किया गया। कर्मचारियों ने अपने पारिवारिक सदस्यों के विवरण में संशोधन सहित अन्य



प्रशासनिक समस्याओं पर भी चर्चा की, जिनका निपटारा मौके पर किया गया। डोडरामोहर और आसपास के स्टेशनों पर कार्यरत रेल कर्मचारियों की स्वास्थ्य आवश्यकताओं को ध्यान में रखते हुए चिकित्सा जांच भी शिविर का एक प्रमुख हिस्सा था। नागपुर मंडल से आए विशेषज्ञ चिकित्सक निहार और उनकी टीम ने कर्मचारियों और उनके परिवारों की गहन चिकित्सा जांच की। इस दौरान ब्लड शुगर, रक्तचाप (बीपी), आंखों की जांच और खून की जांच की गई। करीब 50 से 60 रेलवे कर्मचारियों और उनके परिवार के सदस्यों ने इस स्वास्थ्य जांच में भाग लिया। शिविर में स्वास्थ्य जांच से डोडरामोहर स्टेशन प्रबंधक डीएस परिहार, कल्याण निरीक्षक बैतूल अनिल महाले, नागपुर मंडल के फार्मासिस्ट महेश लांडे और आमला के फार्मासिस्ट रविकांत पडोले, स्वास्थ्य निरीक्षक कैलाश माधनकार आमला, कार्यालय अधीक्षक पलाश नागपुर, और डोडरामोहर के लिफिक ओमप्रकाश दुबे ने महत्वपूर्ण भूमिका निभाई। रेलवे मंडल नागपुर द्वारा प्रत्येक शुक्रवार को विभिन्न स्टेशनों पर शिविर आयोजित किए जा रहे हैं। जिसमें कर्मचारियों की शिकायतों का निपटारा करने के साथ ही स्वास्थ्य जांच का भी विशेष ध्यान रखा जा रहा है। डोडरामोहर में आयोजित इस शिविर से कर्मचारियों को न केवल उनकी समस्याओं का समाधान प्राप्त हुआ, बल्कि उनके स्वास्थ्य की निर्यात जांच से उन्हें भविष्य में होने वाली समस्याओं से भी बचाव में मदद मिलेगी।

पहाड़िया स्थित कालोनी में हरिनाम संकीर्तन

नर्मदापुरम। दामोदर मास (कार्तिक मास) के विशेष अवसर पर द्वितीय दिवस भगवान कृष्ण की प्रसन्नता के लिए एस्कॉन मंदिर परिवार द्वारा पहाड़ियां के निकट स्थित साईं हेवन सिटी कालोनी शिव मंदिर में दीप-दान किया जिसमें बड़ी संख्या में कालोनी निवासियों ने भाग लिया। दीप-दान से पूर्व पहले दामोदर अष्टक का गायन और कालोनी भ्रमण कर कृष्ण भक्तों ने हरिनाम संकीर्तन के जरिए कालोनी वासियों को संकीर्तन में सम्मिलित कर अध्यात्मिक उन्नति के लिए उन्हें दीप-दान के लिए प्रेरित किया। नगर में इस्कॉन मंदिर परिवार द्वारा किए जा रहे आयोजन और होने वाले कार्यक्रमों सहित श्री हरिनाम संकीर्तन महायज्ञ की काफी चर्चा है।

पर्यटन को बढ़ावा देने को लेकर छात्र-छात्राएं ले रहे प्रशिक्षण.....

संवेदनशील व्यवहार ही महिलाओं के लिए सुरक्षित पर्यटन दे सकता है : डॉ हंसा व्यास

नर्मदापुरम। नर्मदापुरम जिले के शासकीय नर्मदा महाविद्यालय में आये दिन छात्र एवं छात्राओं के भविष्य को देखते हुए नवाचार किये जा रहे है इसी तारतम्य में मध्यप्रदेश टूरिज्म, जिला प्रशासन द्वारा नर्मदापुरम में विभिन्न पर्यटन स्थलों की जानकारी एवं महिला हेतु सुरक्षित पर्यटन के तहत प्रशिक्षण दिया जा रहा है। प्रशिक्षण इंडियन ग्रामीण सर्विसेज द्वारा कराया जा रहा है। प्रशिक्षण प्राचार्य डॉ अमिता जोशी के मार्गदर्शन में एवं डॉ हंसा व्यास द्वारा नर्मदापुरम पर्यटन को प्रमोते करने के लिए विद्यार्थियों को नर्मदापुरम मुख्यालय पर स्थित पर्यटन स्थलों के इतिहास की वृहद जानकारी उपलब्ध कराई जा रही है। उनके द्वारा व्यवहार कौशल एवं सम्प्रेण कौशल पर विद्यार्थियों से चर्चा की गई साथ ही पर्यटन स्थलों पर गाइड का प्रशिक्षण दिया जा रहा है। इसके साथ ही पोस्टर, बेग, ब्रोशर, मग, बनाने की भी जानकारी दी जा रही है। जिला पुरातत्व पर्यटन एवं संस्कृति परिषद के पर्यटन प्रबंधक मनोज सिंह ठाकुर ने कार्यशाला को संबोधित करते हुए बताया कि मध्यप्रदेश पर्यटन बोर्ड एवं जिला प्रशासन द्वारा पर्यटन को बढ़ावा देने को लेकर लगातार गतिविधियों को अंजाम दिया जा रहा है। जिससे पर्यटकों की आवाजाही में बढ़ोतरी हो सके एवं महिला हेतु सुरक्षित पर्यटन के लिए महिलाओं को विभिन्न प्रशिक्षण भी दिए जा रहे हैं। प्राध्यापक डॉ कल्पना विश्वास ने पर्यटन का अर्थ और उसका महत्व समझाया कार्यशाला में पैसा एकट से अरविंद धुवें, इंडियन ग्रामीण सर्विसेज से रोहित सोनवानी, वैष्णवी मांडी, शांति मांडी, मनोज टेकाम, अपूर्वा, धर्मेन्द्र, पाखी, अमन मेहरा नवनीत गौर, समीक्षा तिवारी, मेधा मीना, रूक्मणी अहिरवार, मुस्कान, धर्मेन्द्र, अतुल चौहान, अम्बिका राजपूत, पुरुषोत्तम अहिरवार आदि विद्यार्थी उपस्थित रहे।

वाल्मिकी जयंती पर किया सेवानिवृत्त शिक्षक का सम्मान

देवास। महर्षि वाल्मीकी जयंती के अवसर पर कृषि उपज मंडी भैसूनी (विजयागंज मंडी) जिला देवास में अजाक्स पेंशनर्स तहसील देवास जिला देवास द्वारा सेवा निवृत्त सम्मान समारोह राधेश्याम राठौर हाई स्कूल प्राचार्य की अध्यक्षता एवं मुख्य अतिथि अजा अजजा सामाजिक समन्वय समिति देवास के संस्थापक मदनलाल जेटवा तथा अजाक्स उज्जैन संभागीय अध्यक्ष जगन्नाथ बागड़ी, संभागीय



सचिव बिक्रम सिंह परमार, अजाक्स उज्जैन जिला अध्यक्ष डॉ आर एल परमार, वर्मा के विशेष आतिथ्य में सर्व प्रथम डॉ भीमराव अम्बेडकर बाबा साहब के चित्र पर माल्यार्पण व दीप प्रज्वलित कर आयोजित किया गया। जिसमें गत माह में सेवानिवृत्त हुए शिक्षक भेरूलाल चौहान शा.प्रा.वि.ढबला व शिक्षक गणपतलाल मालवीय शा.मा.वि.नौशराबाद का साफा शाल श्रीफल भेंट कर सम्मानित किया गया। इस अवसर पर रामलाल सोलंकी, तोलाराम राठौर संस्थापक अध्यक्ष गुजराती धर्मशाला समिति देवास, तेजकुमार चौहान ,पौरूलाल छड़वादि्या, प्रकाश चन्द्र चौहान, तेजुराम चांदना, शंकर लाल मालवीय, ओंकार सिंह मालवीय, बाबूलाल धानक, शिवजीराम गरोड़ा, मोहनलाल गरोड़ा, राजकुमार परमार, राजेश कुमार मालवीय, रवि तोमर, राजेन्द्र कुमार सुमन, मांगीलाल गुजरानी, संजय परमार, विष्णु प्रसाद कलथिया, अभिषेक परमार, शिवनारायण मालवीय, रमेश चंद्र चौहान, सुरेश चंद्र सोलंकी, जगदीश पंवार, मेहरबान सिंह चौहान, तेजुलाल मालवीय, भगवान सिंह धानक, बाबूलाल मालवीय, राहुल मालवीय, विरेन्द्र धानक, रोहित आगर पंवार,सुमित भांडवा आदि। कार्यक्रम का संचालन दयाराम मालवीय (अजाक्स साहित्य प्रकोष्ठ अध्यक्ष देवास) द्वारा किया गया एवं छानलाल सोलंकी अजाक्स तहसील देवास अध्यक्ष ने आभार व्यक्त किया।

पटेल परिवार ने 35 वर्ष बाद मनाई शरद पूर्णिमा

देवास। ग्राम छयन के पटेल परिवार में 35 वर्षों बाद शरद पूर्णिमा का पर्व हर्षोल्लास के साथ मनाया गया। पटेल परिवार में 35 वर्ष पूर्व शरद पूर्णिमा के दिन परिवार की एक महिला का देहान्त हो गया था। इस कारण से मान्यताओं के अनुसार ओटन होने से शरद पूर्णिमा नहीं मनाई गई लेकिन इस वर्ष शरद पूर्णिमा के दिन ही परिवार के अरूणसिंह परिहार के यहां पुत्र का जन्म हुआ ओर वह ओटन खुल गई और पटेल परिवार में खुशी की लहर दौड़ गई। पटेल परिवार ने हर्षोल्लास के साथ शरद पूर्णिमा का पर्व मनाया।

एक शाम किशोर के गीतों के नाम आज

देवास। यंग मेलोडियंस ऑर्केस्ट्र यूप देवास के तत्वाधान में आज 19 अक्टूबर शनिवार को शाम 6 बजे से मल्हार स्मृति मंदिर में एक शाम किशोर कुमार के गीतों के नाम (आ चल के तुझे मैं लेके चलूँ) का आयोजन किया जा रहा है। कार्यक्रम में प्रसन्न कुमार जूनियर किशोर कुमार जबलपुर, किशोर कुमार के गीतों की सुमधुर प्रस्तुति देगे। मुस्ताक शाह वारसी ने सभी संगीत प्रेमियों से अपील की है कि ज्यादा से ज्यादा संख्या में पधारकर कार्यक्रम का आनंद लें।



शरदोत्सव समिति ने पूर्व फौजियों, रक्तदाताओं, मेघावी छात्राओं को किया सम्मानित, उत्कृष्ट सांस्कृतिक सम्पन्न

हीरालाल गोलानी सोहागपुर। शरद पूर्णिमा के अवसर पर शरदोत्सव समिति के लगातार चलने वाले सांस्कृतिक कार्यक्रम की 24 वर्ष की बैला पर पूर्व फौजियों, रक्तदाताओं के अलावा मेघावी छात्राओं का प्रतिवर्षानुसार सम्मानित किया गया। कार्यक्रम क्षेत्रीय विधायक ठाकुर विजयपालसिंह,नगर पंचायत परिषद अध्यक्ष लता यशवंत पटेल, विख्यात बुन्देली कवि राजेन्द्र सहारिया, आधावाहिक सुहागन की नगर को गौरवान्वित करने वाली कलाकार गरिमा किशनानी एसडीओ पुलिस संजू चौहान ,नगर निरीक्षक कंचनसिंह आदि आतिथ्य में संपन्न हुआ। इस अवसर पर अतिथियों ने कार्यक्रम को संबोधित किया। अतिथियों ने पूर्व फौजियों नायक नीलम पटेल, हवलदार नरेन्द्र शर्मा, हवलदार संतोष रघुवंशी,हवलदार देवेन्द्र मालवीय,नायक लहरी कुशवाहा ,हवलदार विजय दुबे, हवलदार जितेन्द्र ठाकुर, नायक लीलाधर रघुवंशी,हवलदार बालमुकुद गुर्जर, नायक दिनेश ठाकुर, हवलदार मालकजी पटेल, नायक बालकिशन विश्वकर्मा, अजय सोनी, एसएसआई सुरेश कसेरा, हवलदार राजेश रघुवंशी, हवलदार मनोहर सांगा, सिपाही सचिन मिश्रा, हवालदार साहूकार,हवलदार



रामप्रकाश रघुवंशी नेपाल रघुवंशी , रक्तदाताओं मानस पुरोहित,छवि लाल अहिरवार दीपक कुशवाहा , सौरभ अहिरवार, राहुल चौधरी, हर्ष कोरी राजकुमार ठाकुर, कृष्णा मेहर , लक्ष्मी किशनानी श्यामत , जलोील

शाह, मुकेश पटेल, शरद शिवप्रसाद चौरसिया, शफीक, शुभम चौरसिया दुविताल चौरसिया, हेप्टी नामदेव, जितेन्द्र कुमार ,मेघावी छात्र सम्मान प्रियांशी कसेरा, मयंक रघुवंशी , नीलेश अहिरवार ,उभरते कलाकार,

बच्चे मिल रही सुविधाओं का लाभ लेकर मन लगाकर पढ़ें और बेहतर समाज के निर्माण में भागीदार बनें : कलेक्टर



देवास । स्कूलों को उद्योगों और समाजसेवियों की मदद से मिल रहे फर्नीचर, टीवी और अन्य संसाधनों की मदद से मिल रही सुविधाओं का लाभ लेकर अच्छे से मन लगाकर पढ़ाई करनी चाहिये ताकि आने वाले काल में वे अच्छे नागरिक बन कर बेहतर समाज के निर्माण में अपनी भागीदारी कर सकें। ये बात जिलाधीश ऋषव गुप्ता ने कही। वे चिमनाबाई स्कूल में बेअरलॉकर उद्योग द्वारा स्कूलों में दिए जाने रहे फर्नीचर के लोकार्पण अवसर पर बोल

रहे थे।आपने जिले के विकास कार्यों में बेअरलॉकर उद्योग के सहयोग के लिये उद्योग प्रबंधन की प्रशंसा भी की। जिलाधीश के निर्देशानुसार उद्योगों द्वारा स्कूलों को अपने सीएसआर फण्ड से दी जाने वाली सहयता के तहत बेअरलॉकर उद्योग द्वारा चिमनाबाई स्कूल में डेढ़ लाख कीमत के पचास फर्नीचर सेट भेंट किए गए। उद्योग के प्रबंधक प्रवीण शर्मा तथा सीएसआर सहयोगी एकट ईव फाउंडेशन अध्यक्ष मोहन वर्मा ने बताया कि फर्नीचर लोकार्पण के

इस कार्यक्रम में मुख्य अतिथि ऋषव गुप्ता के साथ बेअरलॉकर उद्योग के जर्मनी से आए जुजर्न बेयर, उर्की से आए डबडस माहिर,इन्डिया ऑपरेशन हेड हितेश कंवर, संदीप गालानी, जिला शिक्षाधिकारी हरिसिंह भारती, डीपीसी प्रदीप जैन,उद्योग विभाग महाप्रबंधक मंगल रैक्वार,डाइट प्राचार्य आर के सक्सेना, बीआरसी किशोर वर्मा विशेष रूप से उपस्थित थे। बेअरलॉकर उद्योग के जर्मनी से आए जुजर्न बेयर ने कहा अपनी सोशल रिसपॉन्सबिलिटी के तहत हमारे द्वारा समाज के लिए जो बेहतर है वो करते हुए हमें खुशी है। इन्डिया ऑपरेशन हेड हितेश कंवर ने कहा हम अब तक बच्चों के लिए 400 फर्नीचर सेट दे चुके हैं और एक हजार सेट और भी देने जा रहे हैं। इसके अलावा जिला अस्पताल,माता टेकरी और दृष्टिहीन कन्या शाला में मांग पर सोलर सिस्टम भी लगाये हैं। कार्यक्रम के आरंभ में स्कूल प्रबंधन की तरफ से प्रभारी प्राचार्या सीमा पांडे ने तथा एकटईव फाउंडेशन अध्यक्ष मोहन वर्मा ने अतिथियों का स्वागत किया। कार्यक्रम में सिद्धि कुकड़,प्रदीप शर्मा, योगेन्द्र सिंह चावड़ा,ईसाक शेख,शैलेन्द्र जोशी, मुकेश तिवारी, वंदना शर्मा,विजय श्रीवास्तव, गुलाब वर्मा,आर के श्रीवास्तव, जनशिक्षक सुरेंद्र राठौर,सहित स्कूल स्टाफ उपस्थित था। कार्यक्रम का संचालन किशोर असनानी ने किया तथा आभार दीपक शुक्ला ने मागा।

जीवन का उद्देश्य जानना हो तो इसका महत्व जानें : साध्वी शारदाजी ग्राम खरड़ीपुरा में आयोजित सत्संग समारोह में सतपाल जी महाराज की शिष्या ने दिया आध्यात्मिक संदेश

देवास। धर्म और आध्यात्म की दुनिया में यह सवाल बहुत पूछा जाता है कि मनुष्य जीवन का सबसे बड़ा उद्देश्य क्या है ? अब इसका उत्तर जानने के लिए पहले यह समझा जाए कि मनुष्य जीवन का महत्व क्या है। यदि महत्व समझ में आ जाए तो उद्देश्य जानना आसान हो जाएगा। मनुष्य जीवन का सबसे बड़ा महत्व है कि आप अपनी आत्मा तक जा सकते हैं। अन्य जीवों के पास यह अवसर नहीं होते। सबसे पहले यह भी समझना होगा कि हम आत्मा है और इस समय शरीर में है और जब हम खुद को पहचानने का प्रयास करेंगे तो आत्मा की ओर चलना ही पड़ेगा। शरीर तो एक बाहरी आवरण है।

यह बात ग्राम खरड़ीपुरा में समाज सेवी अध्यात्म प्रेमी मानव उत्थान सेवा समिति के सक्रिय सदस्य स्व.गोविंद सिंह नायक की स्मृति में आयोजित रात्रि कालीन सत्संग समारोह में सतपाल महाराज की शिष्या शारदाबाई जी ने कही। उन्होंने कहा इस शरीर के भीतर जो मन है, वही आत्मा तक जाने से रोकता है। तो शरीर को अयोध्या की तरह सद्गुणों से सजाएं, रामलला की स्थापना अपने भीतर करें और फिर चलें आत्मा की ओर। तब समझ आएगा कि मनुष्य जीवन का सच्चा उद्देश्य क्या है। आसपास क्षेत्र से बड़ी संख्या में उपस्थित अध्यात्म प्रेमियों को समझाते हुए संत श्री ने कहा जीवन की



सफलता का रहस्य आत्म-जागृति में निहित है। जिस प्रकार सोया हुआ व्यक्ति अपने आसपास के वातावरण से अनभिज्ञ रहता है, उसी प्रकार आत्मा के जागरण से विमुख व्यक्ति अपनी आंतरिक शक्तियों से अपरिचित रहता है। भ्रमित मनुष्य अक्सर शक्ति को केवल शारीरिक क्षमता के रूप में देखता है, जबकि शारीरिक शक्ति तो बाहरी प्रदूषण मात्र है। वास्तविक शक्ति हमारे भीतर है और इस आंतरिक शक्ति की क्षमता अपार होती है। इसके अनुभव के लिए आत्म जागृति आवश्यक है। आंतरिक शक्ति को जागृत करने का पहला कदम है स्वयं के भीतर की यात्रा करना, आत्म चिंतन करना और अपनी

चेतना के गहन स्तरों तक पहुंचना। आत्मा के साक्षात्कार के बिना हम अपने वास्तविक स्वरूप और अपनी अनंत क्षमताओं से वंचित रहते हैं।

इस मौके पर उपस्थित सेविका सरिता बहन ने ज्ञान-भक्ति, वैराग्य, युग महिमा से ओतप्रोत मधुर भजन प्रस्तुत करते हुए कहा जीवन में सफलता तो प्रत्येक मनुष्य की अभिलाषा होती है, लेकिन सभी उसके लिए पर्याप्त परिश्रम एवं पुरुषार्थ नहीं कर पाते। परिश्रम एवं पुरुषार्थ की राह में आलस्य एक बड़ा अवरोध है। आसपास क्षेत्र से आए निर्गुणी भजन गायक कलाकारों ने दर रात्रि तब भजन प्रस्तुत किये।

संगठन द्वारा हड़ताल की जाएगी। इस अवसर पर राष्ट्रीय सचिव राजू सांगते, प्रदेश कार्यवाह अध्यक्ष रूपेश कल्याणे, प्रदेश सचिव विजय सांगते, प्रदेश उपाध्यक्ष अनिल पहलवान खरे, राज्य सफाई कर्मचारी मोर्चा के संरक्षक लालचंद डागर, जिलाध्यक्ष पारस कलोसिया, शहर अध्यक्ष राकेश बंजारे, अखिल भारतीय सफाई मजदूर कांग्रेस ट्रेड यूनियन के शहर अध्यक्ष राजेश गौसर एवं म.प्र. सफाई कर्मचारी महासंघ के शहर अध्यक्ष संजय सांगते काका, , विनोद भरोसिया, दीपक खरे, संजय सांगते, प्रवीण खरे, शैलेन्द्र मकवाना, उमेश सांगते, बसंत कल्याणे, बसंत कल्याणे, लोकराज गिछोरे, रजनीश वेद, जगदीश घावरी, कैलाश सोलंकी, ललित सोनवाने, विजय आदिवाल, अनूप सांगते, राकेश गौसर, विनय सांगते विन्ू, विरेन्द्र शिंदे, रईस खान, मुकेश बंजारे, संजय मेवाती, रवि खरे, मंगल घारू, श्याम घारू, मनीष बंजारे, विजय गोंयल, सवान धोलपुरे, जितेन्द्र दुमाने, आनंद बंजारे, सोनू दुमाने, सुनील फतरोड़, जितेन्द्र डागर, अमर धनराज सांगते, राजकुमार कल्याणे, ऋषि निगम, रईस खान, कैलाश सोलंकी, दीपक सांगते, महेश लोट व दरोणा साथी उपस्थित रहे।



पूर्व में परिषद द्वारा समस्त संवर्ग के 810 कर्मचारियों को विनियमितकरण किये जाने का संकल्प भी हो चुका है जिसके उपरांत भी आज दिनांक तक विनियमित नहीं किया जा सका है, जो कि कर्मचारियों के हितों का खुला शोषण एवं अधिकारों से वंचित रखा जाना है। वर्तमान में बड़ी संख्या में आउटसोर्स कर्मचारियों को खे जाने से

स्थापना व्यय बढ़ रहा है, जिसकी वजह से भविष्य में कर्मचारियों को नियमित, विनियमित किये जाने में तकनीकी समस्याओं का सामना करना पड़ेगा। शासन के आदेश के क्रम में दीपावली पूर्व समस्त कर्मचारियों का 25 अक्टूबर को वेतन आह्वित किया जावे। सात दिवस के अंदर उक्त मांगों का निराकरण नहीं किया जाता है तो

